



چندہ جمع کرنے کے دوران حقیقی یا امکانی  
غلطیوں سے بچانے والی فکر انگیز تحریر

# چندہ کرنے کی شرعی احتیاطیں



الْحَمْدُ لِلَّهِ رَبِّ الْعَالَمِينَ ط وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

## چندہ کرنے کی شرعی احتیاطیں


مدنی عطیات جمع کرنے والے تمام اسلامی بھائی اور اسلامی بہنیں لازماً اس

رسالے کا مطالعہ کیجئے۔



سرکارِ مدینہ، نمر و رِقْلَب و سیدنا صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: جو صبح و شام مجھ پر دس دس بار دُرُود شریف پڑھے گا بروزِ قیامت میری شفاعت اُسے پہنچ کر رہے گی۔ (الترغیب والترہیب، ۱/۱۶۲، حدیث: ۹۲)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد



بیٹھے بیٹھے اسلامی بھائیو! جمادی الاخریٰ 1437ھ بمطابق مارچ

2016ء تک کی معلومات کے مطابق مُلک و بیرونِ مُلک میں تبلیغِ قرآن و سنّت

کی عالمگیر غیر سیاسی تحریک دعوتِ اسلامی کے تحت سینکڑوں جامعاتِ المدینہ

(للبنین و للبنات) قائم ہیں جن میں ہزاروں طلبہ و طالبات درسِ نظامی کر رہے

ہیں، نیز ہزاروں مدارس المدینہ (للبنین و للبنات) بھی قائم ہیں جن میں ایک لاکھ

سے زائد مدنی منے اور مدنی متیاں حفظ و ناظرہ کی مُفت تعلیم حاصل کر رہے ہیں،

مدنی تہذیبیت گا ہیں، مختلف تربیتی کورسز (مثلاً فرضِ علوم کورس، امامت کورس، مدّرس کورس، مدنی تربیتی کورس، مدنی انعامات و مدنی قافلہ کورس، قُفلِ مدینہ کورس، فیضانِ اسلام کورس، فیضانِ قرآن وحدیث کورس، 12 روزہ مدنی کورس وغیرہ)، مدنی چینل جو کہ بے شمار مسلمانوں کی اصلاح اور کُفّار کے قبولِ اسلام کا سبب بن رہا ہے نیز اس کے ذریعے لاکھوں لاکھ عاشقانِ رسولِ علمِ دین سے مالا مال ہو رہے ہیں، مدنی چینل پر رَمَضانُ الْمُبَارَک میں روزانہ دو مرتبہ اور علاوہ رَمَضانِ ہفتے میں ایک بار (بروز ہفتہ)، نیز اس کے علاوہ بھی وقتاً فوقتاً مدنی مذاکرے براہِ راست نشر کئے جاتے ہیں۔

داڑ المدینہ، کئی دارُالافتاءِ اہلسنت، المدینۃ العلمیہ، مجلسِ مکتوبات و تعویذات عطاریہ جس سے ماہانہ لاکھوں لاکھ مسلمان مُسْتَفِیض ہو رہے ہیں، اس کے علاوہ سینکڑوں مدنی مراکز (یعنی فیضانِ مدینہ) اور کثیر مساجد کی تعمیرات و انتظامات، مدارس المدینہ آن لائن، اسی طرح سینکڑوں ہفتہ وارا اجتماعات، بڑی راتوں (مثلاً شپِ میلاد، گیارہویں شریف، شپِ معراج، شپِ براءت اور رمضان المبارک کی ستائیسویں شب وغیرہ) کے اجتماعات، پورے ماہِ رمضان کا اجتماعی اعتکاف سینکڑوں مقامات پر اور آخری عشرے کا سنتِ اعتکاف ہزاروں مقامات پر ہوتا ہے، جن میں ہزار ہا اسلامی بھائی متکلف ہوتے ہیں، غرض یہ کہ منظم طریقے سے مدنی کاموں کو آگے بڑھانے کے لئے دعوتِ اسلامی کے تحت تقریباً 102 شعبہ جات قائم ہیں جن کے لئے خطیر رقم درکار ہوتی ہے۔

**بیٹھے بیٹھے اسلامی بھائیو! ویسے تو بالعموم سارا ہی سال دعوتِ اسلامی کے**

مدنی کاموں کیلئے مدنی عطیات جمع کرنے کا سلسلہ رہتا ہے مگر بالخصوص رَجَبُ الْمُرَجَّبِ، شَعْبَانُ الْمُعْظَمُ اور رَمَضَانُ الْمُبَارَكِ میں چونکہ بکثرت لوگ صدقات و عطیات کی ادائیگی کی طرف مائل ہوتے ہیں اس وجہ سے ان مہینوں میں مدنی عطیات اکٹھا کرنے کا بہترین موقع ہوتا ہے لہذا ہمیں چاہئے کہ نہ صرف اپنے مدنی عطیات دعوتِ اسلامی کو دیں بلکہ دعوتِ اسلامی کے مدنی کاموں میں مزید ترقی کیلئے آج ہی سے بھرپور کوشش کرتے ہوئے دیگر اسلامی بھائیوں سے بھی مدنی عطیات (زکوٰۃ، فطرہ، صدقات، خیرات وغیرہ) جمع کرنے کی ترکیب بنائیں۔

یاد رکھئے کہ موجودہ دور میں دینی کاموں کے لئے چندہ (مدنی عطیات) جمع کرنا اشد ضروری ہے۔ رسول اکرم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ غیب نشان ہے: ”آخر زمانہ میں دین کا کام بھی ورہم و دینار سے ہوگا۔“

(معجم کبیر، ۲۷۹/۲۰، حدیث: ۶۶۰)

چونکہ مذہبی و فلاحی کام اکثر چندے ہی کے ذریعے ہوتے ہیں لہذا مستقل طور پر انہیں جاری رکھنے کے لئے چندہ تو جیسے تیسے کر ہی لیا جاتا ہے مگر علمِ دین کی کمی کے باعث ایک بہت بڑی تعداد اس کے جمع کرنے میں شرعی غلطیاں کر کے گناہوں میں جا پڑتی ہے۔ یاد رکھئے! چندہ وصول کرنے والوں کیلئے چندے کے ضروری مسائل کا سیکھنا فرض ہے۔ لہذا تبلیغِ قرآن و سنت کی عالمگیر غیر سیاسی تحریک ”دعوتِ اسلامی“ کے وسیع تر مفاد کے پیش نظر مجلسِ مالیات کی طرف سے

نیکیاں کمانے اور مسلمانوں کو گناہوں سے بچانے کے مُقَدِّس جذبے کے تحت مدنی عطیات جمع کرنے والے اسلامی بھائیوں کیلئے صدقہ کرنے اور عطیات جمع کرنے کے فضائل، عطیات میں خیانت کی وعیدوں اور عطیات سے متعلق اہم تنظیمی و شرعی مسائل کے بارے میں سُوَالِجَوَاباً معلومات پیش خدمت ہیں:

### راہِ خدا میں خرچ کرنے کی فضیلت

اللہ تبارک و تعالیٰ نے اپنے پاک کلام میں صدقہ و خیرات کرنے کی ترغیب یوں ارشاد فرمائی ہے:

وَأَقْرِضُوا اللَّهَ قَرْضًا حَسَنًا وَمَا تَقْدِمُوا لِأَنْفُسِكُمْ مِنْ خَيْرٍ تَجِدُوهُ عِنْدَ اللَّهِ هُوَ خَيْرًا وَأَعْظَمَ أَجْرًا  
 تَرْجَمَهُ كَنْزًا لِإِيمَانٍ: اور نماز قائم رکھو اور زکوٰۃ دو اور اللہ کو اچھا قرض دو اور اپنے لئے جو بھلائی آگے بھیجو گے اسے اللہ کے پاس بہتر اور بڑے ثواب کی پاؤ گے۔ (پ ۲۹، المزمّل: ۲۰)

صدرُ الافاضل مولانا سید نعیم الدین مراد آبادی رَحْمَةُ اللّٰهِ تَعَالٰی عَلَيْهِ تَفْسِيرُ خُرْمَانِ العرفان میں اس آیت کے تحت فرماتے ہیں: ”حضرت ابن عباس رَضِيَ اللّٰهُ تَعَالٰی عَنْهُمَا نے فرمایا کہ اس قرض سے مراد زکوٰۃ کے سوا راہِ خدا میں خرچ کرنا اور صلہ رحمی میں اور مہمان داری میں اور یہ بھی کہا گیا کہ اس سے تمام صدقات مراد ہیں جنہیں اچھی طرح مالِ حلال سے خوشِ دلی کے ساتھ راہِ خدا میں خرچ کیا جائے۔“

حضرت کعب بن عُجرہ رَضِيَ اللّٰهُ تَعَالٰی عَنْهُ سے روایت ہے کہ رسول اللہ

صَلَّى اللّٰهُ تَعَالَى عَلَيْهِ وَآلِهِ وَسَلَّمَ نے فرمایا: ”نماز (ایمان کی) دلیل ہے اور روزہ (گناہوں سے) ڈھال ہے اور صدقہ کوتاہیوں کو یوں مٹا دیتا ہے جیسے آگ کو پانی۔“ (ترمذی،

کتاب السفر، باب ما ذُكِرَ فِي فَضْلِ الصَّلَاةِ، ۱۱۸/۲، حدیث: ۶۱۴)

مشکوٰۃ شریف کی شرح میں ہے: بے شک صدقہ (جہنم سے) ڈھال ہے اور

جنت کی طرف وسیلہ ہے۔ (مرقاۃ المفاتیح، ۴۹۰/۹، تحت الحدیث: ۵۵۵۰)

### عَطِيَّاتِ جَمْعِ كَرْنِي كِي فَضِيلَتِ

بعض اسلامی بھائی مدنی عطیات اکٹھا کرنے میں جھجک محسوس کرتے ہیں حالانکہ دین کی سر بلندی کے لئے چندہ اکٹھا کرنا سرور انبیا، حبیب کبریا صَلَّى اللّٰهُ تَعَالَى عَلَيْهِ وَآلِهِ وَسَلَّمَ کی سُنَّت سے ثابت ہے۔ غزوہ تبوک، مسجد نبوی شریف علی صَاحِبِهَا الصَّلْوَةُ وَالسَّلَام کی تعمیر، بیر رومہ کی خریداری وغیرہ کے مواقع پر سرکارِ مدینہ، قرآ قلب و سینہ صَلَّى اللّٰهُ تَعَالَى عَلَيْهِ وَآلِهِ وَسَلَّمَ نے راہِ خُدا میں خرچ کرنے کی ترغیب دلائی لہذا آپ بھی ہمت کیجئے، جھجک اڑائیے اور انجائے سُنَّت کے لئے خوب خوب مدنی عطیات جمع کیجئے۔ آئیے ترغیب کے لئے ایک حدیثِ مُبارکہ ملاحظہ کیجئے:

حضرت سیدنا رافع بن خَدِج رَضِيَ اللّٰهُ تَعَالَى عَنْهُ سے مروی ہے کہ میں نے رسول اللّٰهُ صَلَّى اللّٰهُ تَعَالَى عَلَيْهِ وَآلِهِ وَسَلَّمَ کو فرماتے ہوئے سنا: اللّٰهُ عَزَّ وَجَلَّ کی رضا کیلئے حق کے مطابق صدقہ وصول کرنے والا اپنے گھر لوٹنے تک اللّٰهُ عَزَّ وَجَلَّ کی راہ میں جہاد کرنے والے غازی کی طرح ہے۔ (ابو داؤد، کتاب الخراج... الخ،

باب فِي السَّعَايَةِ... الخ، ۲۳۵/۳، حدیث: ۳۶۲۹)

## عَطِيَّاتِ مِیں خِيَانَتِ پَر وَعِيد

رَاحَتِ قَلْبِ نَاشَادِ، رَسولِ كَرِيمِ وَجُوَادِ صَلَّى اللهُ تَعَالَى عَلَيْهِ وَآلِهِ وَسَلَّمَ كَا ارشَادِ  
عِبْرَتِ بُيَادِ هِي: كَچھ لوگ اللہ تَعَالَى كے مالِ مِیں نَاحِقِ تَصْرُفِ كرتے هیں، قِيَامَتِ  
كے دِن اُن كِیلئے جَهَنَّمَ هے۔ (بخاری، كِتَابِ فِرَاضِ الْخَمْسِ، بَابِ قَوْلِ اللهِ تَعَالَى (فَإِنَّ  
لِلَّهِ خُمُسَهُ)، ۳۲۸/۲، حَدِيثِ: ۳۱۱۸)

حُضُورِ سَيِّدِ عَالَمِ، وَرَجْمِ صَلَّى اللهُ تَعَالَى عَلَيْهِ وَآلِهِ وَسَلَّمَ فَرَمَاتے هیں: كتنے هِي  
لوگ جِوَاللَّهِ (عَزَّ وَجَلَّ) اور اس كے رَسولِ (صَلَّى اللهُ تَعَالَى عَلَيْهِ وَآلِهِ وَسَلَّمَ) كے مالِ  
مِیں سے جِس چِيز كو ان كَا دَل چَهِتا هے اِپنے تَصْرُفِ مِیں لے آتے هیں قِيَامَتِ  
كے دِن ان كے ليے دُوزخِ كِي آگ هے۔ (ترمذی، كِتَابِ الزَّهْدِ، بَابِ مَا جَاءَ فِي  
اِخْذِ الْمَالِ، ۱۶۵/۴، حَدِيثِ: ۲۳۸۱)

## أَمِيرِ أَهْلِ سُنَّتِ دَامَتْ بَرَكَاتُهُمُ الْعَالِيَةِ كِي طَرَفِ سے تمام عاشقانِ رَسولِ كُو خُصُوصِي تَاكِيدِ

جِوَا سَلَامِي بھائی يا سَلَامِي بھينيس چنڊه اکٹھا كرس انھیں چنڊے كے ضروري  
اَحْكامِ معلوم هونا فرض هے، هر ايك كِي خدمتِ مِیں تَاكِيدِ هے كہ اگر پڑھ چكے هیں  
تب بھي دعوتِ سَلَامِي كے اِشاعتِي ادارے مَكْتَبَةُ الْمَدِينَةِ كِي مطبوعه 107  
صَفْحَاتِ پَر مشتمل كِتَابِ، ”چنڊے كے بارے مِیں سوالِ جواب“ كَا دُوبارہ  
مُطالَعہ فرما ليجئے۔

## عَطِیَّاتِ جَمْعِ كَرْنِے كِی نِیَّتِیْنِ

**سوال** مدنی عَطِیَّاتِ جَمْعِ كَرْنِے كِی وَقْتِ نِیَّتِ كِیَا هُونِی چَاهِے؟

**جواب** 1 ﴿فِرْمَانِ مِصْطَفٰی صَلٰی اللّٰهُ تَعَالٰی عَلَیْهِ وَآلِهِ وَسَلَّمَ هِے نَبِیُّهُ الْمُؤْمِنِ خَیْرٌ

مِنْ عَمَلِهِ یعنی مسلمان کی نِیَّتِ اس كِے عَمَلِ سے بہتر هِے۔ (معجم كَبِیْر، ۱۸۵/۶،

حدیث: ۵۹۴۲) اس لئے دَعْوَتِ اِسْلَامِی كَا هِرْ ذَمَّہ دَارِ اَمِیْرِ اَهْلِ سُنَّتِ ذَامَتْ بَرَكَاتُهُمْ

الْعَالِیَہ كِے عَطَا كَرْدَه ”مدنی انعامات“ میں سے ”مدنی انعام نمبر 1“ پر عمل كرتے

هونے یہ نِیَّتِ كَرْنِے كِے مِیْنِ اللّٰهُ عَزَّ وَجَلَّ كِی رِضَا اور اس كِے پِیَارے حَبِیْبِ صَلٰی

اللّٰهُ تَعَالٰی عَلَیْهِ وَآلِهِ وَسَلَّمَ كِی خُوشنودِی كِی خَاطِرِ تَبْلِیغِ دِیْنِ اور اِصْلَاحِ مُعَآشِرَه مِیْنِ

مَعَاوَنَتِ كِے لئے مدنی عَطِیَّاتِ جَمْعِ كَرْنِے كِرُونِ گَا۔ اِنْ شَاءَ اللّٰهُ عَزَّ وَجَلَّ

مدنی انعامات سے عَطَّارِ هَمِ كُو پِیَارِ هِے

اِنْ شَاءَ اللّٰهُ دُو جِهَا مِیْنِ اِپْنَا بَیْرُ اِپَارِ هِے

2 ﴿یہ نِیَّتِ بَھِی كَرْنِی چَاهِے كِے﴾ مدنی عَطِیَّاتِ جَمْعِ كَرْنِے مِیْنِ مَدَّاتِ كَا خَاصِ

خِیَالِ رَكْھتے هونے جو رَقْمِ جِس مَدِّ مِیْنِ وُصُولِ هُونِگِی اُسی مَدِّ مِیْنِ اِنْدِرَاجِ كَرْنِے كِے

لُوكُونِ كِے عَطِیَّاتِ كِی شَرِیْعَتِ كِے مُطَابِقِ دُرُوسْتِ طُورِ پَر اَدَا یِگِی كِرُوَانِے مِیْنِ

مَعَاوَنَتِ كِرُونِ گَا۔ اِنْ شَاءَ اللّٰهُ عَزَّ وَجَلَّ

## مَدْنِی عَطِیَّاتِ كِی اَقْسَامِ

**سوال** عَمُومًا كَتَنِی قِسمِ كِے مدنی عَطِیَّاتِ دَعْوَتِ اِسْلَامِی كُو مَوْصُولِ هُونِے هِیْنِ؟

**جواب** دَعْوَتِ اِسْلَامِی كُو عَمُومًا تِیْنِ قِسمِ كِے مدنی عَطِیَّاتِ مَوْصُولِ هُونِے هِیْنِ۔

(1) واجبہ (2) نافلہ (3) مَدَاتِ مَخْصُوصَہ

**عَطِیَّاتِ وَاجِبَہ** ان میں زکوٰۃ، فطرہ، عَشْر، عَشْر کی رقم، قسم کے کفارے، روزوں کے فدیے، نمازوں کے فدیے، مَنَّتِ وَاجِبَہ کی رقم اور حج یا عمرے کے صدقے کی رقم بھی شامل ہے۔

**عَطِیَّاتِ نَافِلَہ** ان میں صدقہ، خیرات اور ہدیہ وغیرہ شامل ہیں۔

**مَدَاتِ مَخْصُوصَہ** اس میں مسجد، جامعۃ المدینہ، مدرسۃ المدینہ اور فیضانِ مدینہ کی تعمیرات و دیگر اخراجات نیز لنگرِ رضویہ کے لئے خاص طور پر دیئے جانے والے مدنی عطیات شامل ہیں۔

### ﴿ مدنی عطیات جمع کرنے کے طریقے اور احتیاطیں ﴾

**سوال** مدنی عطیات جمع کرنے کے لئے کوئی ایسا طریقہ کار بیان کر دیجئے کہ جس سے مدنی عطیات میں اضافہ ہو سکے۔

**جواب** مدنی عطیات میں اضافے کے لئے دو طرح کی فہرستیں بنائی جائیں۔

(1) انفرادی (2) اجتماعی

**انفرادی فہرست** انفرادی طور پر یہ کہ ہر اسلامی بھائی مُلک و بیرون مُلک میں رہنے والے اپنے خاندان کے افراد، عزیز و اقارب، دُور اور قریب کے رشتے دار، پڑوسی، محلّے دار، دوست احباب و دیگر متعلقین کی فہرستیں بنائیں تاکہ موقع آنے پر ان سے مدنی عطیات حاصل کئے جاسکیں۔

**اجتماعی فہرست** اجتماعی طور پر یہ کہ ہر نگران مثلاً نگرانِ کابینات / کابینہ /

شہر/ڈویژن/علاقہ/حلقہ/ذیلی حلقہ مشاورت مُحیر حضرات (تاجر، مل، مالکان، زمیندار وغیرہ) کی فہرست تیار کرے اور مجلسِ مالیات کے پاس شخصیات ریکارڈ رجسٹر میں اُس کا اندراج بھی کروائے تاکہ ان تمام شخصیات کا ریکارڈ محفوظ کیا جاسکے اور ہر سال رابطہ کرنے میں آسانی رہے۔

### انفرادی طور پر مدنی عطیات جمع کرنے کا طریقہ

تو اپنے گھر سے زکوٰۃ، فطرہ، عشر، صدقات وغیرہ کی ترکیب بنائیے ﴿۱﴾ اس کے بعد رشتے داروں، محلّے داروں اور دوست احباب وغیرہ سے بِالْمُشَافَه ملاقات کر کے یا پھر مکتوب، ایس ایم ایس یا ای میل وغیرہ کے ذریعے انہیں راہِ خدا میں خرچ کرنے کے فضائل بتا کر مدنی عطیات دینے کی ترغیب دلائیے اور ممکنہ صورتوں میں ہاتھوں ہاتھ جمع بھی فرمائیے، ملاقات کے مدنی پھول اسی رسالے کے صفحہ 12 پر ملاحظہ فرمائیے ﴿۲﴾ جو شخصیات ماہانہ کچھ نہ کچھ دعوتِ اسلامی کو مدنی عطیات دینے کی نیت کر لیں ان کا نام، پتہ اور فون نمبر وغیرہ کی تفصیلات مجلسِ مالیات کو دے دیجئے تاکہ ممکنہ صورتوں میں ان سے ہر ماہ وصولی کی ترکیب کی جاسکے ﴿۳﴾ ہر اسلامی بھائی کو اپنا یہ مدنی ذہن بنانا چاہئے کہ میں روزانہ یا ہفتہ وار یا پھر ماہانہ اپنی آمدنی میں سے کچھ نہ کچھ مدنی عطیات دعوتِ اسلامی کے مدنی کاموں کے لئے ہر نیک و جائز کام میں خرچ کرنے کی اجازت کے ساتھ جمع کراؤں گا۔ اِنْ شَاءَ اللّٰهُ عَزَّوَجَلَّ

### گھر یلو صدقہ بکس و مدنی عطیات بکس کی ترغیب

﴿۴﴾ ممکنہ صورتوں

میں اپنے اور اپنے جاننے والوں کے گھروں میں ”گھریلو صدقہ بکس“ کی بھی ترکیب بنائیے اور ان ”گھریلو صدقہ بکس“ میں جمع ہونے والے مدنی عطیات اپنے طور پر متعلقہ ذمہ دار کو جمع کروا کر رسید ضرور حاصل فرمائیے ﴿مَوْعِدٌ كِي مَنَاسِبَتٍ﴾ سے دیگر اسلامی بھائیوں کو بھی اپنے گھروں میں ”گھریلو صدقہ بکس“ اور دکانوں میں ”مدنی عطیات بکس“ رکھنے کی ترغیب دلائیے اور ان کا رابطہ مجلس مدنی عطیات بکس کے ذمہ داران میں سے کسی سے کروادیتے تاکہ یہ سلسلہ جاری رہے۔

### اجتماعی طور پر مدنی عطیات جمع کرنے کا طریقہ ﴿کامینات﴾

کابینہ/شہر/ڈویژن/علاقہ/حلقہ/ذیلی سطح پر ذمہ داران مدنی مشوروں کے ذریعے مرکزی مجلس شوریٰ یا متعلقہ رکن شوریٰ کی طرف سے طے کئے گئے اہداف اپنے اسلامی بھائیوں میں تقسیم فرمائیں، نیز مدنی عطیات کی ترغیب دلانے کے لئے سنتوں بھرے اجتماعات مثلاً شخصیات اجتماعات یا تاجر اجتماعات کا بھی انعقاد فرمائیں اور ذمہ داران اپنی اپنی ذمہ داری اور منصب کے مطابق مدنی عطیات کے ہدف کو پورا کرنے میں مصروف ہو جائیں بلکہ ہدف سے زائد مدنی عطیات جمع کروانے کی کوشش فرمائیں ﴿کوشش کیجئے کہ دعوتِ اسلامی سے محبت کرنے والا ہر شخص اپنے مستحق رشتے داروں کو دینے کے بعد اپنے گھر کے عطیات مثلاً زکوٰۃ، فطرہ، صدقات وغیرہ دعوتِ اسلامی کو ہی جمع کروائے۔﴾

### مدنی عطیات کے لئے بینرز وغیرہ کی ترکیب ﴿اسلامی بہنوں کے ہفتہ﴾

واراجتماعات وغیرہ میں بھی مدنی عطیات کے اعلان، ترغیب، بینر اور پوسٹرز کی ترکیب ہو

اور ذیلی حلقہ یا حلقہ مشا و رت کی ذمہ دار اسلامی بہن و ہیں ہاتھوں ہاتھ مدنی عطیات جمع کر کے تنظیمی ترکیب کے مطابق مدنی مرکز کو جمع کروائے ﴿﴾ جہاں مدنی عطیات کے بیسز مکتبہ المدینہ پر دستیاب ہوں تو از خود مکتبہ المدینہ سے ہدیہ حاصل فرمائیں اور جہاں ترکیب ممکن نہ ہو تو بیسز کے اخراجات کے لئے متعلقہ ذمہ دار کے ذریعے سے مالیات ذمہ دار یا مالیات مکتب سے رابطہ فرمائیں، بیسز کی خریداری کے لئے از خود مدنی عطیات ہرگز استعمال نہ فرمائیں ﴿﴾ رَمَضَانُ الْمُبَارَك میں ہونے والے اجتماعی سنتِ اعکاف میں مُعْتَكِفِينَ اسلامی بھائیوں کو بھی زکوٰۃ، فطرہ، صدقات اور ہدیے وغیرہ جمع کروانے کی ترغیب دلائیے ﴿﴾ ہفتہ وار سنتوں بھرے اجتماعات اور بڑی راتوں کے اجتماعات مثلاً میلاد شریف، گیارہویں شریف، معراج شریف، شبِ براءت اور رَمَضَانُ الْمُبَارَك کی ستائیسویں شب و دیگر بڑے اجتماعات اور تہنیتی نشستوں میں بھی چونکہ اسلامی بھائیوں کی کثیر تعداد ہوتی ہے لہذا ان مواقع پر بھی مدنی عطیات کی ترغیب دلائیے، بیسز آویزاں کیجئے، بستے لگائیے اور ممکنہ صورتوں میں تربیت یافتہ اسلامی بھائیوں کے ذریعے جھولی کی بھی ترکیب بنائیے، جھولی سے متعلق تفصیلی مدنی پھول صفحہ 20 پر ملاحظہ فرمائیے ﴿﴾ ماہِ رَمَضَانِ الْمُبَارَك میں جن جن نمازوں کے اوقات میں ممکن ہو مسجد کے باہر مدنی عطیات کے لئے بستے کی ترکیب بنائیے بالخصوص جُمُعہ کے دن نمازِ جُمُعہ میں تو لازمی اس کا اہتمام کیجئے ﴿﴾ جامعات المدینہ، مدارس المدینہ اور دارالمدینہ کے طلبہ نیز مُدَرِّسین، ناظمین، مُفتشین اور مجالس کے مدنی مشورے کر کے انہیں مدنی عطیات جمع کرنے کے اہداف دیجئے، طلبہ چھوٹے ہوں تو صرف اُن

کے والدین یا سرپرست کو اور اگر طلبہ بڑے ہوں تو والدین یا سرپرست کے ساتھ ساتھ ان طلبہ کو بھی ہدف دیجئے اور اس رسالے کی روشنی میں مدنی عطیات اکٹھا کرنے کی ترغیب دلائیے اسی طرح ذمہ دار اسلامی بہنیں بھی تنظیمی ترکیب کے مطابق مدد رسات، ناظمتا، مفتشات اور طالبات وغیرہ کے مدنی مشورے کر کے انہیں اہداف دیں ﴿﴾ نگرانِ کابینہ کے مشورے سے اپنے ڈویژن/شہر/علاقے میں مدنی عطیات مہم جاری کیجئے۔

### ﴿﴾ مدنی عطیات کے لئے ملاقات کے مدنی پھول ﴿﴾

﴿﴾ ذمہ داران کو چاہئے کہ دعوتِ اسلامی کے مدنی عطیات کے لئے خوش عقیدہ شخصیات و مخیر حضرات سے پیشگی وقت لے کر ان سے ملاقات کی ترکیب بنائیں۔ ﴿﴾ بہتر یہ ہے کہ ملاقات کے لئے دو یا تین اسلامی بھائی مل کر جائیں اسلامی بہنیں بھی اسی طرح کریں۔

﴿﴾ دورانِ ملاقات شخصیات و مخیر حضرات کو دعوتِ اسلامی کے مختلف مدنی کاموں اور شعبہ جات مثلاً مدرسہ المدینہ، جامعہ المدینہ، دارالمدینہ اسکول سسٹم، مساجد کی تعمیرات، مدنی قافلہ، مدنی چینل، شعبہ تعلیم، مجلسِ آئی ٹی، دعوتِ اسلامی کی ویب سائٹ (www.dawateislami.net)، مجلسِ خصوصی اسلامی بھائی، مجلسِ اصلاح برائے قیدیان وغیرہ کا تعارف کروائیں نیز شیخ طریقت امیر اہلسنت بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دامت برکاتہم العالیہ کی دینی خدمات سے بھی آگاہ کیجئے۔

✽ دعوتِ اسلامی کے مدنی کاموں پر صرف ہونے والے اخراجات بتا کر دعوتِ اسلامی کے ہر نیک و جائز کام میں خرچ کی نیت سے ماہانہ مدنی عطیات دینے کا ذہن بنائیے۔

✽ ممکن ہو تو شخصیات کے یہاں مجلس ”مدنی عطیات بکس“ کی مشاورت و اجازت سے مدنی پھولوں کے مطابق مدنی عطیات بکس (Box) رکھنے کی بھی ترکیب بنائیے۔

✽ دورانِ ملاقاتِ اختلافی مسائل، فضول گفتگو اور سیاسی معاملات پر کلام کرنے سے مکمل اجتناب کیجئے۔

✽ انفرادی کوشش کرتے ہوئے خوفِ خدا (عَزَّوَجَلَّ)، عشقِ مصطفیٰ (صَلَّى اللهُ تَعَالَى عَلَيْهِ وَآلِهِ وَسَلَّمَ)، اخلاص اور اخلاقِ حسنہ سے متعلق گفتگو کیجئے، نیز انبیاءِ علیہم الصلوٰۃ والسلام اور صحابہ و اولیاءِ علیہم الرضوان کی اسلام کی خاطر قربانیوں اور اصلاحِ امت کے لئے دعوتِ اسلامی اور بانیِ دعوتِ اسلامی دَامَتْ بَرَكَاتُهُمُ الْعَالِيَةِ کے کردارِ باصفا جیسے عنوانات ہی کو موضوعِ سخن بنائیے۔

✽ حدیثِ پاک میں ہے: ”تَهَادَوْا تَحَابُّوْا“، یعنی ایک دوسرے کو تحفہ دو آپس میں محبت بڑھے گی۔ (مؤطا امام مالک، کتاب حسن الخلق، باب ماجاء فی المهاجرة، ۲/ ۴۰۷، حدیث: ۱۷۳۱) اس حدیثِ پاک پر عمل کی نیت سے ذاتی طور پر حسبِ استطاعت مدنی عطیات دینے والی شخصیات کو مکتبۃ المدینہ کی مطبوعہ کتب و رسائل مثلاً ”دعوتِ اسلامی کی جھلکیاں“ رسالہ اور VCD's وغیرہ بھی تحفہ پیش کریں۔ یاد رہے! کہ مدنی عطیات سے تحفہ دینے کی اجازت نہیں نیز ذاتی تعلقات بنانے کے بجائے رضائے الہی اور تنظیمی کاموں میں ترقی کی نیت ہی سے تحفہ دیا جائے۔

✽ شخصیات و مخیر حضرات کو مدنی چینیل دیکھنے نیز ہفتہ وار سنتوں بھرے اجتماع اور مدنی مذاکرے میں شرکت کی ترغیب بھی دلائیں۔

✽ مدنی عطیات کے مہینوں (یعنی رَجَب، شَعْبَان اور رَمَضَانَ) کے علاوہ بھی شخصیات و مخیر حضرات سے ملاقات اور رابطے کی ترکیب رکھتے ہوئے انہیں مدنی ماحول سے وابستہ کرنے کے لئے انفرادی کوششوں کا سلسلہ جاری رکھئے۔

### ✽ مدنی عطیات کے بستے لگانے کے مدنی پھول

✽ مدنی عطیات کے بستوں پر ذمہ دار مقرر کئے جائیں اور ان کی تربیت کا اہتمام بھی کیا جائے۔

✽ مدنی عطیات کے بستوں کے لئے میز، کرسی وغیرہ کا اہتمام کیجئے، ممکنہ صورتوں میں کرائے پر لینے کے بجائے اپنے یا کسی اہل محبت کے گھر سے ترکیب بنا لیجئے اگر یہ ممکن نہ ہو تو اخراجات کے لئے اپنے متعلقہ ذمہ دار کے ذریعے مالیات ذمہ دار یا مالیات مکتب سے رابطہ فرمائیے۔

✽ ممکن ہو تو مدنی عطیات کے بستوں پر میڈیا کا اہتمام بھی کیجئے مگر اس بات کا خاص خیال رکھیں کہ آواز اس قدر بلند نہ ہو کہ اُس سے لوگوں کو تکلیف پہنچے۔

✽ مدنی عطیات کے بستوں پر مناسب روشنی کا بھی اہتمام فرمائیں، لیکن اس کے لئے مسجد یا مدرسے سے بجلی ہرگز نہ لی جائے کہ شرعاً اس کی اجازت نہیں۔

✽ مدنی عطیات کے بستوں پر کھلے پیسے بھی رکھے جائیں تاکہ عطیات کی وصولی میں کسی قسم کی پریشانی نہ ہو، اس کا مناسب طریقہ یہ ہے کہ مدّتِ واجِبہ اور نافلہ

میں سے کچھ بڑے نوٹوں کو کھلا کروا کر الگ الگ رکھ لیجئے اور بقایا رقم کی واپسی اُسی مد کی رقم سے کیجئے۔

✽ اپنی جیب سے اگر کھلے پیسے لیں تو کسی کو گواہ بنا لیجئے اور رجسٹریا کاپی میں بھی لازمی طور پر لکھ لیجئے تاکہ عطیات کے اندراج اور ادائیگی میں کسی قسم کی آزمائش اور پریشانی کا سامنا نہ ہو۔

✽ بستوں پر مناسب تعداد میں رسید بگ رکھنے کا بھی اہتمام کیجئے تاکہ عطیات دینے والے کو بروقت رسید پیش کی جاسکے۔

✽ رسید بگ انتہائی حفاظت سے رکھئے تاکہ کسی غلط ہاتھ میں نہ جاسکے۔

✽ مدنی عطیات کے بستوں پر ڈائری، کاپی، رجسٹریا مدنی پیڈ وغیرہ نیز قلم رکھنے کا بھی اہتمام فرمائیں اور ہاتھوں ہاتھ رسید بگ پر اندراج کے ساتھ ساتھ ڈائری وغیرہ میں بھی اندراج فرماتے رہئے تاکہ مددات میں کسی قسم کی غلطی کا اندیشہ نہ رہے۔

✽ جس ڈائری یا مدنی پیڈ وغیرہ پر عطیات کا اندراج فرمائیں اُسے بھی حفاظت سے رکھیں تاکہ بوقت ضرورت اس کے ذریعے درپیش مسئلے کو حل کیا جاسکے۔

✽ مدنی عطیات کے ہر بستے پر ”دعوتِ اسلامی کے خدمتِ دین کے 102 شعبہ جات“ والا پمفلٹ اور رسالہ ”اصلاحِ اُمت میں دعوتِ اسلامی کا کردار“ اور ”دعوتِ اسلامی کی جھلکیاں“ مناسب تعداد میں رکھے جائیں، حدیثِ پاک میں ہے: ”تَهَادُوا تَحَابُّوا“ یعنی ایک دوسرے کو تحفہ دو آپس میں محبت بڑھے گی۔ (موطا

امام مالک، کتاب حسن الخلق، باب ماجاء فی المهاجرة، ۲/۴۰۷، حدیث: ۱۷۳۱) ا

حدیثِ پاک پر عمل کی نیت سے ذاتی طور پر حسب استطاعت مدنی عطیات دینے والی شخصیات اور بیٹے پر آنے والوں کو تحفہ پیش کئے جائیں۔ یاد رہے کہ مدنی عطیات سے مدنی تحفہ دینے کی اجازت نہیں، نیز ذاتی تعلقات بنانے کے لئے تحفہ دینے کی نیت نہیں ہونی چاہئے۔

❁ مدنی عطیات کے بستوں پر جمع شدہ مدنی عطیات کی حفاظت کا بھی اہتمام فرمائیے اس کی ایک صورت یہ بھی ہو سکتی ہے کہ جیسے جیسے مدنی عطیات کیش یا چیک کی صورت میں جمع ہوتے جائیں وقتاً فوقتاً یعنی ایک یا دو دن سے زیادہ اپنے پاس رکھنے کے بجائے تنظیمی ترکیب کے مطابق اپنے متعلقہ ذمہ دار یا مالیات مکتب میں مدت کی وضاحت اور مکمل تفصیل کے ساتھ مدنی عطیات جمع کروا کر ”مدنی عطیات رسید برائے ذمہ داران“ یا ”رسید برائے مکتب“ ضرور حاصل فرمائیں۔

❁ مدنی عطیات کے بستوں پر بیسز بھی آویزاں کیجئے جس کا نمونہ درج ذیل ہے:

### بیسز کا نمونہ



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِنَا مُحَمَّدٍ وَأَمَّا بَعْدُ فَاعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ



زکوٰۃ فطرہ صدقات خیرات

تبلیغ قرآن و سنت کی عالمگیر غیر سیاسی تحریک ”دعوتِ اسلامی“ کو دیجئے۔

www.dawateislami.net

✽ بستے یکم رمضان تا نمازِ عید روزانہ لگائیے جن کا دورانیہ کم و بیش 2 گھنٹے یا زائد ہو۔  
 ✽ خصوصاً آخری عشرے کی ہر رات میں نمایاں، بارونق اور محفوظ مقامات پر بستے لگانے کا لازمی اہتمام کیجئے۔

✽ نمازِ جمعہ سے قبل لگائے جانے والے مدنی عطیات کے بستے جمعہ کی اذانِ اوّل شروع ہونے سے پہلے بند کر کے عطیات، مددات، ریکارڈ اور بستے کا دیگر سامان بحفاظت رکھ لیا جائے اور پھر بیان و خطبہ اور نماز میں شرکت کی جائے۔

✽ جن نمازوں سے پہلے مدنی عطیات کے بستے لگائے جائیں وہاں خصوصاً سنتِ قبلیہ اور نمازِ باجماعت کا اہتمام فرمائیے۔ یونہی فرائض سے فارغ ہو کر سنتِ بعدیہ ادا کرنے کے بعد ہی بستے لگائیے کیونکہ نمازوں کا اہتمام ہر حال میں ضروری ہے۔  
 ✽ رَمَضَانَ المبارک کی ستائیسویں شب سے ہر نماز کے بعد مساجد کے اندر یا باہر (جہاں اجازت ہو) اسی طرح عید الفطر کے دن عید گاہ اور قبرستان کے راستوں اور داخلی اور خارجی دروازوں پر بھی ”مدنی عطیات“ کے بستے لگائے جائیں۔  
 ✽ جن جگہوں پر اختلافی صورت کا اندیشہ ہو وہاں حکمتِ عملی کے تحت کچھ فاصلے پر بستے لگائے جائیں تاکہ کسی قسم کے مسائل کا سامنا نہ ہو۔

### مَدَّاتِ وَاجِبِہ اور مَدَّاتِ مَخْصُوصِہ سے مُتَعَلِّق چنْدَاہُمْ احتیاطیں

سوال: عطیات کن الفاظ کے ساتھ وصول کئے جائیں اور رسید بک وغیرہ پر اُن کا

اندر راج کس طرح کیا جائے؟

**جواب** عَطِیَّاتِ دینے والے سے اگر براہِ راست نفلی عَطِیَّاتِ کی وصولی کی ترکیب بن رہی ہو تو حتی الامکان ترغیب دلا کر ”دُعوتِ اسلامی کے ہر نیک و جائز کام میں خرچ کرنے“ کی اجازت کے ساتھ وصول فرمائیے کیونکہ بعض ”مَدَّاتِ مَخْصُوصَہ“ کے اخراجات محدود یعنی کم ہوتے ہیں اور بچ جانے والی رقم عرصہ دراز تک رُک رہتی ہے، مثلاً مخصوص مسجد، مخصوص جامعہ، مخصوص مَدَّرَسَہ یا مخصوص تعمیرات وغیرہ کے لئے دیئے گئے عَطِیَّاتِ، جبکہ ہر نیک و جائز کام میں خرچ کی اجازت سے لئے گئے ”عَطِیَّاتِ نَافِلَہ“ دُعوتِ اسلامی کے مختلف شعبہ جات میں سے کسی بھی شعبے میں شرعی رہنمائی کے ساتھ خرچ کئے جاسکتے ہیں۔

❁ اگر کوئی اسلامی بھائی مَدَّاتِ مَخْصُوصَہ کے لئے ہی عَطِیَّاتِ دینا چاہے تو بھی وصول کئے جاسکتے ہیں لیکن ”مَدَّاتِ مَخْصُوصَہ“ کی آمدن کا حساب ہر مد کے اعتبار سے الگ الگ تیار کیا جائے۔

❁ بعض اسلامی بھائی زکوٰۃ کسی خاص کام یا خاص مقصد مثلاً جامعہ، مَدَّرَسَہ وغیرہ کے لئے بھی دیتے ہیں تو ایسی صورت میں رسید اور ریکارڈ دونوں میں مد اور مقصد دُرُست اور واضح طور پر درج فرمائیے۔

❁ اگر کوئی اسلامی بھائی نیاز کے لئے رقم دینا چاہیں تو اُن کو یہ ذہن دیجئے کہ ”نیاز کا مقصد ایصالِ ثواب ہے لہذا آپ جن بُرُگ کی نیاز دلانا چاہتے ہیں اُن کے ایصالِ ثواب کے لئے لنگرِ رضویہ کی مد میں دے دیجئے یا پھر دُعوتِ اسلامی کے ہر نیک و جائز کام میں خرچ کرنے کی اجازت کے ساتھ دے دیجئے، دُعوتِ اسلامی

کے جن جن نیک کاموں میں ان عَطِیَات کو خرچ کیا جائے گا اُس کا ثواب ان شاء اللہ عَزَّوَجَلَّ اُن بزرگ کو پہنچتا رہے گا۔“ لنگرِ رضویہ کی تعریف والفاظِ گلے مدنی پھول میں ملاحظہ فرمائیں۔

❁ لنگرِ گیارہویں، لنگرِ بارہویں، لنگرِ 15 رجب (کوئٹوں کی نیاز)، شبِ معراج، شبِ براءت اور شبِ قدر کی مد میں بھی عَطِیَات لئے جاسکتے ہیں، لیکن بہتر یہ ہے کہ لنگرِ رضویہ کی مد میں عَطِیَات وصول کئے جائیں اور عَطِیَات دینے والے سے ان الفاظ کے ساتھ عَطِیَات لئے جائیں ”آپ اپنی یہ رقم رَمَضَانَ الْمُبَارَك کی سحری و افطاری، بڑی راتوں اور دیگر مواقع پر غریب و امیر، محتلف و غیر محتلف، روزہ دار و بے روزہ دار سبھی کو کھانا کھلانے اور ان میں اشیائے خورد و نوش تقسیم کرنے، دریاں، تھال اور ڈیکوریشن کا سامان خریدنے یا کرائے پر لینے نیز ان کے علاوہ ہر طرح کے نیک اور جائز کاموں میں خرچ کرنے کی دعوتِ اسلامی کو مکمل اجازت دے دیجئے۔“

❁ لنگرِ رضویہ کے لئے صرف اور صرف صدقاتِ نافلہ ہی وصول کیجئے کیونکہ لنگرِ رضویہ میں امیر و غریب سبھی شریک ہوتے ہیں لہذا اس کے لئے زکوٰۃ، فد یہ بلکہ صدقاتِ واجبہ کی بیان کردہ اقسام میں سے کوئی بھی قسم ہرگز ہرگز وصول نہ کیجئے اور نہ ہی کسی کو اس کی ترغیب دیجئے۔

❁ یونہی تقسیم رسائل اور ادارہ المدینہ کے لئے بھی عَطِیَات واجبہ کی ترغیب نہ دلائیے بلکہ دعوتِ اسلامی کے شعبہ جات کی تفصیلات بتا کر ان کا ذہن بنائیے اور دعوتِ اسلامی کیلئے وصول فرمائیے، اگر کوئی مذکورہ ہمدات یعنی لنگرِ رضویہ، تقسیم رسائل یا ادارہ المدینہ

کے لئے ہی عطیات دینا چاہے تو اس کے مخصوص کردہ الفاظ کے مطابق اجازت کے ساتھ صرف اور صرف عطیاتِ نافلہ ہی وصول کیجئے۔

❁ اسی طرح مساجد و مدارس کی تعمیرات وغیرہ کے لئے بھی زکوٰۃ یا کسی اور صدقہ واجبہ کی ترغیب نہ دلائیے، اگر پھر بھی کوئی زکوٰۃ مذکورہ مدت میں ہی دینا چاہے تو رسید پر مکمل تفصیل درج کر کے رقم وصول فرمائیں۔

❁ اگر صدقاتِ واجبہ دینے والے نے فقیر متعین کر دیا (مثلاً سیلاب زدگان یا جامعہ کے طلبہ یا پھر مڈرز سے کے طلبہ وغیرہ کیلئے) تو رسید پر مقصد کے کالم میں اُسے لازمی درج کیجئے۔  
❁ مدداتِ مخصوصہ، مدداتِ واجبہ اور مدداتِ نافلہ میں سے ہر ایک کو الگ الگ ہی رکھئے اور ان کے ریکارڈ بھی الگ الگ ہی ترتیب دیجئے تاکہ آپس میں مدداتِ مل جانے کا اندیشہ ہی نہ رہے۔

❁ عطیاتِ واجبہ مثلاً قسَم کے کفارے، نماز کے فدیے، روزے کے فدیے اور منّت وغیرہ میں سے کوئی مدد وصول ہو تو اُس کی مکمل تفصیلات ضرور معلوم کیجئے مثلاً کتنی قسَموں کے کفارے ہیں؟ کتنی نمازوں یا روزوں کے فدیے ہیں؟ اسی طرح منّت کے مکمل الفاظ وغیرہ بھی معلوم کر کے رسید پر اس کا بھی اندراج کیجئے، نیز رقم دینے والے کا فون نمبر رسید پر ضرور درج فرمائیے تاکہ اگر مزید تفصیلات معلوم کرنے کی ضرورت ہو تو رابطہ کیا جاسکے۔

### جھولی اور بستے کے لئے الفاظ و احتیاطیں

سوال کیا جھولی بھی مدنی عطیات جمع کرنے کا ذریعہ ہے؟ اگر ہے تو اس کی احتیاطیں اور

مخاطب الفاظ بیان فرمادیتے ہیں؟

**جواب** دعوتِ اسلامی کے ہفتہ وار سنتوں بھرے اجتماعات، بڑی راتوں کے اجتماعات، جُمُعہ و عیدین، عمید گاہوں، قبرستانوں، مساجد، مین بس اسٹاپ، پٹرول پمپ، ریلوے اسٹیشن، سبزی منڈیوں، لاری اڈوں، کچھریوں، ڈاک خانوں، ہسپتالوں، اولیائے کرام رَحْمَتُہُمُ اللہ کے مزاروں، بازاروں، مارکیٹوں اور شاپنگ سینٹرز وغیرہ میں جہاں بھیر کی وجہ سے لوگ جلد سے جلد مدنی عطیات دے کر نکلتا چاہتے ہیں، ان مقامات پر بالخصوص اور نگرانِ کاہنہ یا ڈویژن مٹاؤرت نگران یا مالیات ذمہ دار کی مُشاوَرَت سے طے شدہ محفوظ مقامات پر بالعموم مدنی عطیات کی جھولی بستے کا لازمی اہتمام کیجئے۔

☉ جھولی بستے کے ذریعے مدنی عطیات وصول کرنے والے اسلامی بھائیوں کی پہلے اچھی طرح تَزْبِیْت کی جائے اور اُس کے بعد ہی یہ اہم کام اُن کے سپرد کیا جائے ورنہ تھوڑی سی بے احتیاطی شدید نقصان کا سبب بن سکتی ہے، عطیات کی وصولی کا اعلان ہوتے ہی محبت کا اظہار کرتے ہوئے ہر کسی کا جھولی لے کر کھڑے ہو جانا دُرست نہیں، جھولیاں صرف وہی اسلامی بھائی لے کر کھڑے ہوں جن کی باقاعدہ تَزْبِیْت کی گئی ہو اور خاص طور پر یہ کام انہیں سونپا گیا ہو۔

☉ مدنی مرکز کی طرف سے جھولیوں کے لئے جس رنگ کی تخصیص کی گئی ہے صرف اسی رنگ کی جھولیوں کی ترکیب بنائیے، لہذا ذمہ داران کو چاہئے کہ اُس مخصوص رنگ کی جھولیوں کے کپڑے پہلے سے تیار رکھیں اور تَزْبِیْت یافتہ اسلامی بھائیوں کو

پیشگی دے دیں تاکہ صرف وہی جھولیاں مدنی عطیات کے لئے استعمال کی جائیں نیز اُسی مخصوص رنگ کے کپڑوں کا اعلان کیا جائے، مدنی ماحول میں کثرت سے پائے جانے والے رنگ مثلاً سفید (White)، سبز (Green)، کتھی (Brown) رنگ کے کپڑوں میں مدنی عطیات کے لئے جھولی لگانے سے اجتناب کریں۔

❁ بہترین طریقہ کاریہ ہے کہ جھولی صرف صدقاتِ نافلہ کے لئے لگائی جائے اور صدقاتِ واجبہ (مثلاً زکوٰۃ، فطرہ، عشر وغیرہ) اور مَدَّاتِ مخصوصہ (مثلاً مسجد، مدرسہ، جامعہ وغیرہ) کے لئے جھولی کے بجائے الگ سے بستہ لگائیے اور بستے پر تفصیلات کے ساتھ ان مَدَّاتِ کو وصول فرمائیے، مدنی عطیات کے بستے پر بیسز بھی آویزاں ہو اور رسید بک بھی موجود ہو اور اس صورت میں درج ذیل محتاط الفاظ کے مطابق اعلانات کیجئے:

### ❁ صدقاتِ نافلہ کی جھولی کے محتاط الفاظ ❁

”دعوتِ اسلامی کے ہر نیک و جائز کام کے لئے اپنے نقلی صدقاتِ اس جھولی میں ڈالنے اور اپنی زکوٰۃ، فطرہ اور دیگر مدنی عطیات بستے پر جمع کروا کر رسید ضرور حاصل کیجئے۔“

### ❁ مدنی عطیات کے بستے پر صدا لگانے کے محتاط الفاظ ❁

”اپنی زکوٰۃ، فطرہ اور دیگر عطیاتِ واجبہ دعوتِ اسلامی کو دیتے اور رسید ضرور حاصل کیجئے۔“

❁ جھولی و بستے کے درمیان اتنا فاصلہ ہو کہ دونوں کی صدائیں یکس نہ ہوں تاکہ سننے والے کو غلط فہمی نہ ہو۔

## رسید بُک کے حوالے سے اہم ہدایات اور احتیاطیں

**سوال** مدنی عطیات جمع کروانے کی ترغیب کب سے شروع کی جائے؟

**جواب** چونکہ اکثر مسلمان رَجَبُ الْمُرَجَّب، شَعْبَانُ الْمُعْظَم اور رَمَضَانُ الْمُبَارَك میں اپنے مدنی عطیات جمع کرواتے ہیں، لہذا کیم رَجَبُ الْمُرَجَّب سے ہی مدنی عطیات جمع کروانے کی ترغیب اور وصولی کی ترکیب شروع فرمادیتے۔  
 ❁ مدنی عطیات جمع کرنے کی رسیدیں جن اسلامی بھائیوں کو جاری کی جائیں اُن کی مکمل تفصیلات (نام، فون نمبر، ایڈریس، تنظیمی ذمہ داری، کابینہ اور کابینات وغیرہ) نیز رسید بگ نمبر اور رسید بگ کا سیریل بھی مالیات مکتب کی طرف سے دیئے گئے رسید بگ اجراء رجسٹر/ فارم پر ضرور تحریر فرمائیے۔

❁ دعوتِ اسلامی کے لئے مدنی عطیات کی وصولی کرتے وقت رسید میں موجود تمام تفصیلات (مثلاً نام، فون نمبر، ایڈریس، ای میل ایڈریس وغیرہ) میں سے جس قدر ممکن ہو معلوم کر کے درج کیجئے اسی طرح رسید پر تحریر مَدَّات (زکوٰۃ، فطرہ، غنثر وغیرہ) کے آگے ان ہی مَدَّات کی رقم درج فرمائیے۔ عطیات رسید پر کرنے کا مکمل طریقہ جاننے کیلئے اسی رسالہ کے صفحہ 39 پر پُر کی ہوئی رسید کا نمونہ ملاحظہ فرمائیے۔

یاد رہے! ذرا سی غفلت یا جلد بازی کی وجہ سے مَدَّات کو واضح نہ کرنا کسی کی زکوٰۃ یا فطرہ ضائع ہونے کا سبب بن سکتا ہے، لہذا مدنی عطیات کی وصولی کے وقت مدنی عطیات کی مَدَّات کا مکمل انڈراج رسید پر کرنے کے ساتھ ساتھ اپنے پاس موجود رجسٹریا کا پی وغیرہ میں لازمی کر لیجئے تاکہ کسی بھی صورت میں مَدَّات

کی تفصیلات ضائع ہونے کا اندیشہ نہ رہے۔

✽ مدنی عطیات دینے والے کا فون نمبر رسید پر دستخط کے ساتھ ضرور درج فرمائیے تاکہ مجلس مالیات یا افتاء مکتب کو مدنی عطیات سے متعلق کسی بھی قسم کی تفصیلات معلوم کرنی ہوں تو رابطہ کیا جاسکے، اسی طرح اگر کوئی اسلامی بھائی کسی اور کی طرف سے مدنی عطیات جمع کروائے تو مدنی عطیات بھیجنے والے اور مدنی عطیات لانے والے دونوں کی تفصیلات رسید پر درج کیجئے۔

✽ دعوتِ اسلامی کے لئے مدنی عطیات دینے والے ہر اسلامی بھائی کو مجلس مالیات کی طرف سے جاری کردہ مدنی عطیات کی رسید ضرور دیجئے، اگر کوئی اسلامی بھائی یہ کہہ کر رسید لینے سے انکار کرے کہ ”مجھے دعوتِ اسلامی پر بھروسہ ہے“ تب بھی ذہن بنا کر رسید پیش کرنے کی کوشش فرمائیے کیونکہ اس طرح دعوتِ اسلامی کا پیغام بذریعہ رسید گھر کے کئی افراد تک پہنچ سکتا ہے۔

✽ علاقہ/شہر/ڈویژن/کابینہ کسی بھی سطح کا ذمہ دار ہو اُسے چاہئے کہ جاری کی گئی رسید بکس (Book's) اور ان کے مطابق جمع شدہ مدنی عطیات مددات کی وضاحت کے ساتھ مکمل ریکارڈ اور بچ جانے والی رسیدیں شِوَالُ الْمُكْرَمِ کے ابتدائی 5 دنوں کے اندر اندر اپنے متعلقہ ذمہ دار کو جمع کروا کر ”مدنی عطیات رسید برائے ذمہ داران“ لازمی حاصل کرے۔

### نقدی (CASH) کے مُنْعَلَقِ اَہَمِ ہدایات اور احتیاطیں

سوال نقدی (CASH) اور انعامی بانڈز کی صورت میں ملنے والے مدنی

عظیات و وصول کرنے سے متعلق احتیاطیں بیان فرمادیجئے۔

**جواب** کیش کی صورت میں وصول کئے جانے والے مدنی عظیات ہاتھوں ہاتھ چیک فرمالیجئے، ایسے نوٹ بطور عظیات ہرگز وصول نہ کیجئے جو جعلی ہوں یا بند ہو چکے ہوں یا ان کی حالت ایسی ہو کہ بینک بھی وصول نہ کرتا ہو البتہ ایسی صورت حال میں بحث و مباحثہ اور سخت کلامی سے اجتناب کرتے ہوئے حکمت عملی اور حُسنِ اخلاق سے کام لیجئے۔

✽ گورنمنٹ کی طرف سے جاری کردہ انعامی بانڈز بھی عظیاتِ نافلہ یا واجبہ کے طور پر لئے جاسکتے ہیں، انعامی بانڈز کا حکم بھی کیش کی طرح کا ہے یعنی جس طرح کیش کی حفاظت کا انتظام کیا جاتا ہے بالکل اسی طرح ان کی بھی حفاظت کا انتظام کرنا چاہئے اور بانڈز وصول کرنے کی صورت میں رسید پر دیگر تفصیلات کا انڈراج کرتے وقت بانڈ کا نمبر اور اس کی مالیت ضرور تحریر کیجئے اور مالیات مکتب میں وہی بانڈ جمع کروائیے، بانڈز کو تبدیل کرنے یا از خود کیش کروانے کی ہرگز اجازت نہیں۔

**سوال** مدنی عظیات میں اگر غیر ملکی کرنسی، سونا، چاندی یا کوئی اور قیمتی دھات وغیرہ موصول ہو تو کیا اسے فروخت کر کے رقم مجلسِ مالیات کو جمع کروا سکتے ہیں؟

**جواب** عظیاتِ واجبہ یا نافلہ میں سونا، چاندی یا غیر ملکی کرنسی وغیرہ میں سے جو چیز جس صورت میں موصول ہو اسی صورت میں متعلقہ مالیات مکتب میں جمع کروائیے۔

✽ اس بات کا خیال رکھئے کہ عظیاتِ واجبہ اور نافلہ اس طرح مکس نہ ہونے پائیں کہ امتیاز ہی نہ رہے کہ کون سے واجبہ تھے اور کون سے نافلہ، کیونکہ اس معاملے

میں ذرا سی غفلت و بے احتیاطی سے تاوان لازم ہو سکتا ہے۔

✽ عَطِیَّات کے مہینے (یعنی رَبْع، شَعْبَان، رَمَضَانَ) ہوں یا عام دن، کیش کی صورت میں موصول ہونے والے مدنی عَطِیَّات ضرورتاً ایک یا دو دن سے زیادہ اپنے پاس گھر، مندر سے یا جامعہ وغیرہ میں نہ رکھیں کہ مدنی عَطِیَّات جتنی زیادہ جلدی مدنی مرکز کو جمع کروائیں گے اتنی ہی جلدی آپ اور جن کے عَطِیَّات ہیں دونوں بری الذمہ ہو سکیں گے، بلاوجہ تاخیر کرنے کی صورت میں آزمائش ہی آزمائش ہے، لہذا تنظیمی ترکیب کے مطابق مدنی عَطِیَّات اپنے متعلقہ ذمہ دار یا مالیات مکتب میں مددات کی وضاحت اور مکمل تفصیل کے ساتھ فوری طور پر جمع کروا کر ”مدنی عطیات رسید برائے ذمہ داران“ یا ”رسید برائے مکتب“ ضرور حاصل فرمائیں۔

✽ اگر کیش فوری طور پر جمع کروانا ممکن نہ ہو تو حفاظت کے ساتھ کسی محفوظ جگہ پر رکھئے اور اس بارے میں اپنے متعلقہ ذمہ داران کو بھی مطلع فرما دیجئے اور پھر جیسے ہی ممکن ہو فوری طور پر متعلقہ ذمہ دار یا مالیات مکتب میں جمع کروا دیجئے، یاد رہے! ایسی صورت میں حفاظت کا بھرپور اہتمام ہونا چاہئے، جان بوجھ کر سستی کرنا آپ کیلئے آزمائش کا سبب بن سکتا ہے، نیز نقصان کی صورت میں تاوان بھی لازم آسکتا ہے، بہر حال محتاط سدا سکاھی رہتا ہے۔

✽ مجالس و شعبہ جات کے ذمہ داران اپنے متعلقہ ذمہ دار کو عَطِیَّات جمع کرواتے وقت عَطِیَّات رسید ضرور حاصل فرمائیں اور اس پر مکمل تفصیلات کا اندراج بھی چیک فرمائیں۔

✽ ”مدنی عطیات رسید برائے ذمہ داران“ پر عطیات جمع کروانے والے اور جمع کرنے والے دونوں ذمہ داران کی تفصیلات (نام، ایڈریس، فون نمبر، ذمہ داری وغیرہ) اور مدنی عطیات کی مدت کی مکمل تفصیلات ضرور لکھیں، ”مدنی عطیات رسید برائے ذمہ داران“ کا پُر کیا ہوا نمونہ اسی رسالے کے صفحہ 41 پر ملاحظہ کیجئے۔

✽ تمام ذمہ داران اپنے ماتحت اسلامی بھائیوں سے عطیات وصول کرتے وقت ”مدنی عطیات رسید برائے ذمہ داران“ ہی استعمال فرمائیں اور اسی پر وصولی دیں، اگر مدت زیادہ ہوں اور رسید پر کالم کم ہوں تو دوسری رسید پر انڈراج فرمائیں، رسید کی چھپی طرف یا اطراف میں مدت کی تفصیلات کا انڈراج نہ فرمائیں۔

✽ نمازِ عید کے لئے جاتے ہوئے یا اس قسم کے دیگر مواقع پر اکثر لوگ جلدی میں ہوتے ہیں اور بعض اوقات فطرے سے زیادہ رقم یہ کہہ کر دے جاتے ہیں کہ اتنی رقم فطرہ ہے اور باقی عطیاتِ نافلہ یا ہرنیک و جائز کام کیلئے ہے، ایسے لوگ جلدی کی وجہ سے عموماً رسید نہیں لے پاتے ایسی صورت میں بستے پر موجود اسلامی بھائیوں کو چاہئے کہ عطیاتِ واجبہ اور نافلہ کی رقم فوری طور پر نوٹ فرمائیں بصورتِ دیگر ان کے آپس میں مکس ہو جانے اور تاوان کی صورت بننے کا قوی اندیشہ ہے۔

**مدنی مشورہ** ✽ اپنے پاس ہر وقت قلم اور مدنی پیڈیاڈائری وغیرہ رکھئے اور ان کا بڑا وقت استعمال بھی کیجئے۔

✽ **چیک اور بینک کے حوالے سے اہم ہدایات اور احتیاطیں**

**سوال** ✽ مدنی عطیات میں اگر کوئی چیک دے تو وصول کر سکتے ہیں یا نہیں؟ اگر

وصول کر سکتے ہیں تو اس کا طریقہ بھی ارشاد فرمادیتے؟

**جواب:** مدنی عطیات کے چیک خواہ صدقاتِ واجبہ (مثلاً زکوٰۃ، فطرہ، غُشْر وغیرہ) کے لئے ہوں یا نافلہ کے لئے، وصول کئے جاسکتے ہیں لیکن چیک بنواتے اور وصول کرتے وقت اس بات کو ضرور مد نظر رکھیں کہ ”کر اس چیک“ دعوتِ اسلامی (Dawateislami) کے نام پر بنوائیں اور وہی چیک ڈویژن مالیات ذمہ دار یا متعلقہ مالیات مکتب میں جمع کروائیں، اپنے یا کسی اور کے ذاتی اکاؤنٹ میں جمع کروا کر اس کے بدلے اپنا یا کسی اور کا چیک جمع کروانے کی تنظیمی طور پر ہرگز اجازت نہیں۔

❁ اگر کوئی اسلامی بھائی اکاؤنٹ کی تفصیلات طلب کریں تو انہیں زکوٰۃ فطرہ، لنگرِ رضویہ اور نفلی صدقات کے اکاؤنٹس کی الگ الگ تفصیل (جو کہ اس رسالے کے صفحہ 42 پر بھی دی گئی ہے) وضاحت کے ساتھ بتائیے اور ساتھ ہی ساتھ ان کا یہ ذہن بھی بنائیے کہ آپ جیسے ہی کوئی عطیات متعلقہ اکاؤنٹ بالخصوص زکوٰۃ فطرہ والے اکاؤنٹ میں کسی بھی ذریعے سے ٹرانسفر یا ڈپوزٹ فرمائیں تو ٹرانسفر یا ڈپوزٹ کی رسید کے ساتھ [donations@dawateislami.net](mailto:donations@dawateislami.net) پر ای میل یا واٹس ایپ پر (Whats App) نمبر 03327331516 پر سٹیج یا 03158272203 پر ایس ایم ایس کے ذریعے ضرور مطلع فرمائیں کہ آپ نے کس اکاؤنٹ میں؟ کس تاریخ کو؟ کس مد میں؟ کتنی رقم جمع کروائی ہے؟ تاکہ آپ کی زکوٰۃ، فطرہ و دیگر واجبات بروقت ادا کئے جاسکیں، اگر آپ کی طرف سے اطلاع ملنے میں تاخیر ہوئی تو ممکن ہے کہ آپ کی زکوٰۃ تاخیر سے ادا ہو اور زکوٰۃ کی ادائیگی میں تاخیر کرنا گناہ

ہے۔ یاد رہے! اگر بینک معمول کے مطابق کھلے رہے تو آپ کے صدقاتِ واجبہ دعوتِ اسلامی کے بینک اکاؤنٹ میں کلئیر ہو جانے کی صورت میں تقریباً 15 سے 20 دن کے اندر اندر ادا کئے جاسکیں گے۔ اِنْ شَاءَ اللّٰهُ عَزَّوَجَلَّ

﴿عَطَّیَاتِ واجبہ یا نافلہ اگر شہرح کے مالیات کے اکاؤنٹ میں جمع کروائیں تو اس کی رسید کی کاپی بھی اپنے پاس ضرور محفوظ رکھئے اور مالیات میں انڈراج کروانے اور ”رسید برائے مکتب“ حاصل کرنے کے لئے بینک کی اصل رسید (Original Bank Slip) اپنے ساتھ لیتے آئیے۔

﴿عموماً پاکستان بھر سے دعوتِ اسلامی کے اکاؤنٹ میں عَطَّیَاتِ جمع کروانے پر بینک کی طرف سے کوئی اخراجات (Charges) نہیں مگر اس کے باوجود اگر آپ کے یہاں کسی قسم کے اخراجات (Charges) مانگے جائیں تو اس کی ادائیگی مدنی عَطَّیَاتِ سے نہ کیجئے بلکہ ایسی صورت میں پہلے متعلقہ مالیات مکتب سے رابطہ فرمائیے۔

### ﴿چند مزید احتیاطیں﴾

﴿بسا اوقات مدنی مرکز کی طرف سے کسی مخصوص مد کیلئے مدنی عَطَّیَاتِ جمع کرنے کا اعلان کیا جاتا ہے اور پھر اس کیلئے مدنی عَطَّیَاتِ مُہم شروع ہو جاتی ہے تو ایسی مددات میں ذاتی یا دداشت کی بنیاد پر اپنے الفاظ سے مدنی عَطَّیَاتِ وصول کرنے کی ہرگز ترکیب نہ بنائیے بلکہ اعلان کئے گئے الفاظ کے مطابق ہی مدنی عَطَّیَاتِ وصول فرمائیے۔

﴿اگر کوئی سود، جو یا رشوت وغیرہ کی رقم عَطَّیَاتِ میں دے تو ہرگز وصول نہ کیجئے

بلکہ ان سے عرض کر دیجئے کہ ”دعوتِ اسلامی کے مدنی عطیات میں اس قسم کی رقم وصول نہیں کی جاتی“ البتہ اگر نادانستہ طور پر آپ اس قسم کی رقم وصول کر چکے ہیں تو دائرِ الافتاءِ اہلسنت سے اس کے بارے میں شرعی رہنمائی حاصل کیجئے اور ملنے والی ہدایات کے مطابق عمل کیجئے اور اگر دائرِ الافتاء سے وہ رقم صدقہ کرنے کا کہا جائے تو آپ از خود کسی فقیر شرعی کو ثواب کی بیعت کئے بغیر ادا کر دیجئے، بہر صورت توبہ بھی کیجئے اور آئندہ نہ لینے کا عہد بھی کیجئے۔

⊗ عطیات گم ہو جانے، کم ہو جانے، زیادہ ہو جانے یا چوری وغیرہ ہو جانے کی صورت میں فوراً تنظیمی ترکیب کے مطابق متعلقہ ذمہ داران کے ذریعے مجلسِ مالیات کو تحریری طور پر تفصیلات سے آگاہ فرمائیے، ایسی صورت میں مجلسِ مالیات، افتاء مکتب سے شرعی رہنمائی حاصل کر کے آپ کو مسئلہ کی رہنمائی سے متعلق آگاہ کر دے گی، ضرورت پڑنے پر آپ کو افتاء مکتب میں بلایا بھی جاسکتا ہے، بہر حال ملنے والی رہنمائی کے مطابق ہی عمل کیا جائے، کہیں ایسا نہ ہو کہ یہاں (دُنیا) کی ذرا سی شرم بروز قیامت بارگاہِ خداوندی عَزَّوَجَلَّ میں شرمندگی کا باعث بن جائے۔ اَلْأَمَانُ وَالْحَفِیْظُ

### چندے سے مُنْعَلِقُ چند شرعی مسائل

**سوال** کیا حج یا عمرے کے ذمہ یا بَدَنہ کی رقم عطیاتِ دعوتِ اسلامی میں وصول کی جاسکتی ہے؟

**جواب** حج یا عمرے کے ذمہ یا بَدَنہ کی رقم مدنی عطیات میں ہرگز وصول نہ کیجئے کیونکہ حج یا عمرے کا ذمہ یا بَدَنہ قربانی کی صورت میں حُدُودِ حرم شریف میں ہی

دینا ضروری ہوتا ہے۔

**سوال** کیا غیر مسلم سے چندہ لیا جاسکتا ہے؟

**جواب** غیر مسلم یا بد مذہب سے چندہ لینے کی ہرگز اجازت نہیں۔ مزید تفصیل چندے کے بارے میں سوال جواب کے صفحہ نمبر 19 پر ملاحظہ فرمائیے۔

**سوال** کیا نابالغ کی ذاتی رقم مدنی عطیات میں وصول کی جاسکتی ہے؟

**جواب** نابالغ کی ذاتی رقم مدنی عطیات میں ہرگز وصول نہ فرمائیے، ہاں اگر نابالغ کے ذریعے اُس کے والدین یا سرپرست اپنے ذاتی عطیات بھیجیں تو وصول کئے جاسکتے ہیں۔

**سوال** عشر کی مد میں اگر کوئی نقدی دے تو کیا وصول کی جاسکتی ہے؟

**جواب** اگر کوئی شخص اپنی فصل کا عشر وغیرہ بیچ کر اُس کی نقدی دے تو وصول کی جاسکتی ہے البتہ عشر میں وصول شدہ گندم وغیرہ کو حیلے سے پہلے خود بیچنے کی ہرگز اجازت نہیں۔

**سوال** کیا مدنی عطیات کوئی اس نیت سے از خود خرچ کر سکتا ہے کہ میں نے جمع کئے ہیں، کچھ دنوں بعد مجلس مالیات کو جمع کروادوں گا؟

**جواب** دعوتِ اسلامی کے لئے وصول کئے گئے مدنی عطیات اپنے یا کسی اور کے ذاتی معاملات پر خرچ کر لینے کی تنظیمی و شرعی طور پر ہرگز اجازت نہیں، ایسا کرنے پر توبہ اور تاوان دونوں لازم آسکتے ہیں۔

**سوال** عطیاتِ دعوتِ اسلامی میں ”معت“ کی رقم وصول کرنے کا طریقہ ارشاد

فرما دیجئے؟

**جواب** ممت کے حوالے سے مدنی عطیات موصول ہوں تو کسی پرچے پر مکمل تفصیلات لکھ لکھوا کر رسید کے ساتھ ضرور منسلک فرمائیں کہ ممت کیا مانی تھی اور اس کے الفاظ کیا تھے؟ مثلاً میں امتحان میں کامیاب ہو گیا تو 500 روپے دعوتِ اسلامی کو دوں گا یا فیضانِ مدینہ میں دوں گا، اگر میرا فلاں کام ہو گیا تو میں اللہ عَزَّوَجَلَّ کی راہ میں 1000 روپے دوں گا وغیرہ تاکہ شرعی رہنمائی کے مطابق ہی ان عطیات کا استعمال کیا جاسکے کیونکہ بعض منتیں واجب ہوتی ہیں اور بعض نفل لہذا تفصیل معلوم نہ ہونے کی صورت میں مسائل کا سامنا ہو سکتا ہے۔

**سوال** مرحومین کی نمازوں اور روزوں کے فدیے وصول کرنے کا طریقہ ارشاد فرما دیجئے؟

**جواب** اگر کوئی مرحومین کی طرف سے نمازوں یا روزوں کے فدیے دینا چاہے تو اُسے ”مرحومین کی نمازوں اور روزوں کے فدیے والا مسئلہ“ جو کہ درج ذیل ہے، پڑھائیے یا پڑھ کر سنائیے، اگر اس کے مطابق ترکیب بنتی ہو تو وصول فرما کر رسید پر ضرور تحریر فرمائیے۔

**مرحومین کی نمازوں اور روزوں کے فدیے کا مسئلہ**

میت کی عمر معلوم کر کے اس میں سے نو سال عورت کے لئے اور بارہ سال مرد کے لئے نابالغی کے نکال دیجئے۔ باقی جتنے سال بچے اُن میں حساب لگائیے کہ کتنی مدت تک وہ (مرحومہ یا مرحوم) بے نمازی رہا یا کتنی نمازیں اس کے ذمے قضا کی

باقی ہیں۔ زیادہ سے زیادہ اندازہ لگا لیجئے۔ بلکہ چاہیں تو نابالغی کی عمر کے بعد سے بقیہ تمام عمر کا حساب لگا لیجئے۔ اب فی نماز ایک صدقہ فطر خیرات کیجئے۔ ایک صدقہ فطر کی مقدار دو کلو میں تقریباً 80 گرام کم گیہوں یا اُس کا آٹا یا اُس کی رقم ہے اور ایک دن کی چھ نمازیں ہیں پانچ فرض اور ایک وتر واجب الہند دو کلو میں 80 گرام کم گیہوں کی رقم مثلاً 100 روپے ہو تو ایک دن کی نمازوں کے 600 روپے، 30 دن کے اٹھارہ ہزار (18,000) روپے اور بارہ ماہ کے دو لاکھ، سولہ ہزار (2,16,000) روپے ہوئے۔ اب اگر کسی میت پر 50 سال کی نمازیں باقی ہیں تو اُن کا فدیہ ادا کرنے کے لئے ایک کروڑ، آٹھ لاکھ (1,08,00,000) روپے خیرات کرنے ہوں گے۔

✽ روزوں کا حساب بھی بالکل اسی طرح لگائیے کہ کتنی مدت تک وہ (مروحہ یا مرحوم) روزے نہ رکھ سکا یا کتنے روزے اُس کے ذمے قضا کے باقی ہیں۔ زیادہ سے زیادہ اندازہ لگا لیجئے، بلکہ چاہیں تو نابالغی کی عمر کے بعد سے بقیہ تمام عمر کا حساب لگا لیجئے، اب فی روزہ ایک صدقہ فطر خیرات کیجئے، ایک صدقہ فطر کی رقم اگر 100 روپے ہو تو ایک دن کے روزے کے 100 روپے اور 30 دن کے 3000 روپے ہوئے، اب اگر کسی میت پر 50 سال کے روزے باقی ہیں تو 50 سال کے روزوں کے فدیے ادا کرنے کے لئے ایک لاکھ پچاس ہزار (1,50,000) روپے خیرات کرنے ہوں گے۔

✽ نیز فطرے کی رقم کا حساب بھی گیہوں کے موجودہ بھاؤ سے لگانا ہوگا۔ اگر

وَرثَا اپنے مرحومین کے لئے یہ عمل کریں تو یہ میت کی زبردست امداد ہوگی، اس طرح مرنے والا بھی اِنْ شَاءَ اللّٰهُ عَزَّوَجَلَّ فرض کے بوجھ سے آزاد ہوگا اور وُرثَا بھی اجر و ثواب کے مُسْتَحِق ہوں گے۔ بعض حضرات مسجد وغیرہ میں ایک قرآن کریم کا نسخہ دے کر اپنے مَن کو مَنالیتے ہیں کہ ہم نے مرحوم کی تمام نمازوں یا روزوں کا فدیہ ادا کر دیا تو یہ محض اُن کی غلط فہمی ہے۔ نماز کے فدیے کے بارے میں تفصیلی احکامات سیکھنے کے لئے بہار شریعت حصہ چہارم سے باب ”نماز کا بیان“ کا مطالعہ فرمائیے۔

✽ اگر کوئی زندہ کی طرف سے روزوں کا فدیہ دینا چاہے تو اُسے ”زندہ شیخ فانی کے روزوں کے فدیوں والا مسئلہ“ جو کہ درج ذیل ہے، پڑھائیں یا پڑھ کر سنائیں، اگر اس کے مطابق ترکیب بنتی ہو تو وصول فرمائیں۔

### ✽ زندہ شیخ فانی کے روزوں کے فدیے کا مسئلہ ✽

✽ ہر شخص کو روزے کا فدیہ دینے کی اجازت نہیں بلکہ یہ حکم ایسے شخص کے لئے ہے جو بڑھاپے کے سبب اتنا کمزور ہو گیا ہو کہ اب روزے رکھنے کی قدرت پانے کی اُمید ہی نہ رہی ہو (نہ گرمی میں، نہ سردی میں، نہ لگاتار، نہ مُتَفَرِّق یعنی علیحدہ علیحدہ طور پر) تو ایسے شخص کو روزہ نہ رکھنے کی اجازت ہے، ایسا شخص فی روزہ ایک فدیہ یعنی ایک صَدَقَہ فِطْر خیرات کر سکتا ہے لیکن اگر فدیہ دینے کے بعد وہ شخص روزہ رکھنے پر قادر ہو گیا تو جو روزے قضا ہوئے تھے اور اُن کے فدیے دے چکا تھا اُن روزوں کی قضا لازم ہوگی اور ایسی صورت میں جو فدیے دے چکا تھا وہ نُفْل

ہو جائیں گے۔

✽ اگر کوئی شخص بڑھاپے کے علاوہ کسی بیماری کے سبب یا کسی اور صحیح وجہ سے روزے نہیں رکھ پاتا تو فدیہ دینے کی اجازت نہیں بلکہ تندرُست ہونے یا اُس صحیح وجہ کے ختم ہونے کا انتظار کرے اور تندرُست ہو جانے پر اُن روزوں کی قضا کرے اور اگر بیماری سے صحت یاب ہونے کی اُمید ہی نہیں بلکہ یقین ہو چلا ہے کہ اب موت ہی آجائے گی تو ایسی صورت میں اُن روزوں کے فدیہ کی ادائیگی کیلئے وصیت کرے۔

✽ کفارہ قسَم کا ہو یا روزے کا اسی طرح فدیہ نماز کا ہو یا روزے کا بلکہ عام صدقہ فِطْر میں بھی اُس جگہ کا اعتبار کیا جائے گا جہاں وہ رہتا ہے یعنی اگر کوئی شخص مدینے شریف میں رہتا ہے اور اپنی قسَم کا کفارہ پاکستان میں ادا کرنا چاہتا ہے تو (خواہ وہ صدقہ فِطْر کی ادائیگی بیرونِ ملک کرنی میں کرے یا بیرونِ ملک کرنی کے اعتبار سے پاکستانی کرنی میں) مدینے شریف کے صدقہ فِطْر کی رقم کا اعتبار کیا جائے گا۔ روزے کے فدیہ کے بارے میں تفصیلی احکامات سیکھنے کے لئے بہارِ شریعت حصہ پنجم سے باب ”روزہ کا بیان“ کا مطالعہ فرمائیے۔

✽ فی الحال لوٹ پھیر کرنے کی سہولت میسر نہیں لہذا آپ خود ہی لوٹ پھیر کر کے دیجئے، ہم آپ کی رقم لوٹ پھیر کے بغیر شرعی فقیر کو ادا کر دیں گے۔

✽ اگر کوئی اسلامی بھائی مزید تفصیلات جاننا چاہے تو اُسے رابطے کیلئے دائرُالافتاء اہلسنت کے نمبر زدے دیجئے، دائرُالافتاء اہلسنت سے اندرونِ مملک و بیرونِ مملک رابطے کیلئے نمبرز اسی رسالے کے صفحہ نمبر 43، 44 پر ملاحظہ فرمائیں۔

**سوال** اگر کوئی قَسْم کے کفارے کی رقم دعوتِ اسلامی کو دینا چاہے تو کس حساب سے وصول کی جائے؟

**جواب** قَسْم کے کفارے کی مد میں عطیات موصول ہوں تو وصول کرتے وقت اس بات کا خاص خیال رکھئے کہ ایک قَسْم کے کفارے کی مد میں 10 صدقہ فطر کی رقم وصول کی جائے گی یعنی اگر صدقہ فطر 100 روپے ہو تو ایک قَسْم کے کفارے میں 1000 روپے وصول کئے جائیں گے۔

یاد رہے! قَسْم کے کفارے کا فارم اب ہر سید بگ میں موجود ہے، ضرورتاً اس کی کاپیاں کروا کر رکھ لیجئے، آپ کی سہولت کیلئے اس رسالے کے صفحہ 40 پر پُر کیا گیا نمونہ بھی دیا گیا ہے، اس فارم پر دی گئی ہدایات کے مطابق ہی قَسْم کے کفارے وصول فرمائیے اور قَسْم کے کفارے کا فارم رسید کے ساتھ مُسَلِّک فرمائیے۔

**سوال** صدقہ فطر کی مقدار ارشاد فرمادیجئے؟

**جواب** ایک صدقہ فطر کی مقدار 1920 گرام (یعنی دو کلو میں 80 گرام کم) گند یا اُس کا آٹا یا اُس کی قیمت ہے، اس سے کم وصول نہ فرمائیں کیونکہ کم وصولی کی صورت میں ادا نیکی نہیں ہو سکے گی البتہ اگر کوئی زیادہ جمع کروانا چاہے مثلاً ایک صدقہ فطر کی مقدار اگر 100 روپے مُتَعین کی گئی ہو اور دینے والا 112 یا 126 کے حساب سے دے تو وصولی کی جاسکتی ہے، لیکن یاد رہے! ایسی صورت میں صدقہ فطر (یا کفارہ یا فدیہ) کی مد میں زائد ملنے والی رقم بھی صدقہ فطر (یا کفارہ یا فدیہ) ہی شمار ہوگی، اسے اپنے طور پر نفلی صدقہ شمار نہیں کیا جاسکتا جب تک کہ صدقہ فطر دینے والا زائد رقم کے نفلی

صدقہ ہونے کی وضاحت نہ کر دے۔

**سوال** کیا عطیات رسید بک کی حفاظت کا انتظام کرنا ضروری ہے؟ برائے کرم رہنمائی اور تریبیت فرمادیتے۔

**جواب** مدنی عطیات جمع کرنے کے لئے جن اسلامی بھائیوں کو رسید نگس جاری کی جائیں اُن کو دینی کاموں کے لئے چندہ کرنے کے فضائل سنانے کے ساتھ ساتھ رسیدیں واپس نہ کرنے کی صورت میں پیش آنے والے ممکنہ مسائل سے بھی آگاہ فرمائیں، اس کا بہتر اور آسان طریقہ یہ ہے کہ اُن اسلامی بھائیوں کو ”شرعی مسئلہ“ کے نام سے رسید بک والا درج ذیل فتویٰ پڑھ کر سنا دیا جائے۔

### ﴿ شرعی مسئلہ ﴾

عطیات جمع کرنے کیلئے بنائی جانے والی تمام قسم کی رسیدیں مجلس مالیات یا جس کو بھی دی جائیں اُس کے پاس بطور امانت ہوتی ہیں جس کی حفاظت کرنا بھی اُس کی ذمہ داری ہے اور جن اسلامی بھائیوں کو یہ رسیدیں دی جائیں اُن پر لازم ہے کہ تمام رسیدیں مجلس مالیات کو واپس کر دیں۔ بلا اجازت شرعی واپس نہ کرنا یا اپنی کوتاہی سے رسیدیں گم کر دینا ناجائز و گناہ ہے۔ یاد رہے کہ اگر بطریق شرعی یہ ثابت ہوا کہ کسی کی تعجری یا حفاظت میں کوتاہی برتنے سے رسیدیں گم ہوئی ہیں تو اس صورت میں اُس اسلامی بھائی کو رسیدوں کا تاوان بھی ادا کرنا ہوگا۔

(دائرالافتاء اہلسنت)

رسید بک کا محتاط استعمال نہ کرنے سے رسیدیں یا رسید بک ضائع ہونے کا

قوی اندیشہ ہے لہذا عظیمیات جمع کرنے والے اسلامی بھائیوں کو کسی بھی قسم کی ممکنہ غفلت و بے احتیاطی سے بچانے کے لئے ان کی سہولت و خیر خواہی کے پیش نظر افتاء مکتب کی مشا ورت سے مذکورہ فتویٰ رسید بگ کے اوپر بھی پرنٹ کروادیا گیا ہے تاکہ احتیاط کا دامن نہ چھوٹنے پائے۔

اللہ عزوجل ہمیں امیر اہلسنت کی علّامی اور دعوتِ اسلامی کے مدنی ماحول پر استقامت کے ساتھ ہر مدنی کام کے لئے ہر وقت تیار رہنے کی توفیق سعید عطا فرمائے۔

اٰمِيْن بِجَاهِ النَّبِيِّ الْاَمِيْن صَلَّى اللهُ تَعَالَى عَلَيْهِ وَآلِهِ وَسَلَّمَ

### سوال روزی میں نیت سے طلب کی جائے؟

①... حضرت سیدنا ابو ہریرہ رضی اللہ تعالیٰ عنہ سے مروی ہے کہ سَيِّدُ الْمَسْكُوْنِيْنَ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جو حلال روزی سوال سے بچنے، گھر والوں کی خبر گیری کرنے اور پڑوسیوں پر شفقت کی نیت سے طلب کرے گا وہ قیامت کے دن اللہ عزوجل سے اس حال میں ملے گا کہ اس کا چہرہ چودھویں رات کے چاند کی طرح (چمکتا) ہو گا اور جو حلال روزی مال بڑھانے، فخر و تکبر اور دکھلاوے کی نیت سے طلب کرے گا تو وہ بارگاہِ الہی میں اس حال میں حاضر ہو گا کہ اللہ عزوجل اس سے ناراض ہو گا۔“ (مصنف ابن شیبہ، کتاب البیوع، باب فی التجارۃ والرغیۃ فیہا، ۵/۲۵۸، حدیث: ۷۰)

## عطیات کی پُر (Fill) کی ہوئی رسید کا نمونہ

### دعوتِ اسلامی

26-08-2015



بیتِ نبویؐ  
کراچی

عالمی مرکز ایڈمنسٹریشن، پریس ہائی ویجیٹو، اسلام آباد، پاکستان

Tel: 021-34921389-93 UAN: 111-252-692

398



DAWATE-ISLAMI

فون نمبر: 0332-1234567

عبد الکیم عطاری

نام و نامت:

(صدقہ وادائیگی کاغذ پر مندرجہ ذیل تمام تفصیلات کو پُر کرنا ضروری ہے)

عنوان نمبر: 1308 سیکٹر B/15 صدر کراچی، پاکستان (علاقہ: فیضانِ بغداد، ڈویژنِ غمِ مرشد، کلینہ جیلانی)

12,000

26,000

26,000

صرف چھتیس ہزار روپے

9,000

4044076

4044076

30 اگست 2015

چیک نمبر:

3,000

کاہران عطاری

کاہران عطاری

حلقہ نگران

نام وصول کنندہ:

1,000

Kamran Attari

Kamran Attari

چندویجہ واسطے کے درختوں

دستخط وصول کنندہ:

1,000

E-Mail: [donations@dawateislami.net](mailto:donations@dawateislami.net)

<http://www.dawateislami.net/donate.do>

Donations made to Dawat-e-Islami is entitled to the tax credit US \$t of the Income Tax Ordinance 2001

آپ کا چندہ (ذاتی سرگرمی) صرف اسلامی چوائس ٹیکس کے ذریعہ ہی وصول کیا جاسکتا ہے۔

26,000

میزان

## قسم کے کفارے کے فارم کا پُر کیا ہوا نمونہ

قسم تھانے والے کا نام: بکر عطاری فون نمبر: 021-31234567 موبائل نمبر: 0332-1234567

ای میل ایڈریس: abc@gmail.com گھر/آفس کا پتہ: فلپ نمبر 2 بلاک L

گلستان جوہر کراچی پاکستان

کتنی قسم کا کفارہ ہے تعداد: 1 کفارے کی رقم: 1,000 قسم جو کھائی تھی اس کے مکمل الفاظ تحریر فرمائیں:  
اللہ عَزَّوَجَلَّ کی قسم میں زید سے بات نہیں کروں گا، لیکن میں نے زید سے بات کر لی۔

## قسم کے کفارے کی رقم وصول کرنے کے مدنی پھول

قسم کے کفارے میں صدقہ فطر کی رقم میں اس جگہ کا اعتبار کیا جائے گا جہاں قسم توڑنے والا شخص موجود ہے یعنی اگر کوئی شخص مدینہ شریف میں ہے اور اپنی قسم کا کفارہ پاکستان میں ادا کرنا چاہتا ہے تو مدینہ شریف کے صدقہ فطر کی رقم کا اعتبار کیا جائے گا۔

ایک قسم کے کفارے کی مد میں 10 صدقہ فطر کی رقم وصول کی جائے، ایک صدقہ فطر کی مقدار 1920 گرام (دو کلو میں 80 گرام کم) گندم یا اس کا آٹا یا اس کی قیمت ہے، اس مقدار سے کم وصول نہ فرمائیں کہ کم وصولی کی صورت میں ادائیگی نہیں ہو سکتی، مثلاً ایک صدقہ فطر کی رقم اگر 100 روپے ہو تو 10 صدقہ فطر کی رقم 1000 بنے گی۔

البتہ اگر کوئی کفارے کی مد میں صدقہ فطر کی رقم سے کچھ زیادہ جمع کروانا چاہے مثلاً ایک صدقہ فطر کی مقدار اگر 100 روپے متعین کی گئی ہو اور دینے والا 112 یا 126 کے حساب سے دے تو وصولی کی جاسکتی ہے۔

قسم کے کفارے کے لئے جو رقم لی جا رہی ہے ”قسم کے کفارے کی ادائیگی“ کی مد میں ہی وصول فرمائیں، اس رقم کو ہرنیک و جائز کام کی مد میں ہرگز نہ لیں۔



## عطیات جمع کروانے کیلئے اکاؤنٹس کی تفصیل

دعوتِ اسلامی کے مدنی کاموں کیلئے مدنی عطیات جمع کروانے کیلئے زکوٰۃ، فطر اور صدقاتِ نافلہ وغیرہ کیلئے الگ الگ اکاؤنٹس کی تفصیلات درج ذیل ہیں، ملاحظہ فرمائیں، نیز جب بھی درج ذیل میں سے کسی اکاؤنٹ یا مخصوص زکوٰۃ و فطرہ والے اکاؤنٹ میں کسی بھی ذریعے سے مدنی عطیات ٹرانسفر یا ڈپازٹ فرمائیں تو ٹرانسفر رسید کے ساتھ [donations@dawateislami.net](mailto:donations@dawateislami.net) پر مطلع فرمائیں، نیز اندرون ملک (پاکستان) سے بذریعہ ایس ایم ایس اس نمبر 03158272203 برادر بیرون ملک (علاوہ پاکستان) سے اس Whats App نمبر 03327331516 پر بھی اطلاع دی جاسکتی ہے:

### برائے زکوٰۃ و فطرہ

A/C NO : 0388514411000260  
TITLE : DAWATEISLAMI  
BANK : MCB  
CLOTH MARKET BRANCH (0063) KARACHI  
SWIFT CODE: MUCBPKKA  
IBAN NO: PK58 MUCB 03885144 1100 0260

### برائے عطیات و صدقاتِ نافلہ

A/C NO: 0388841531000263  
TITLE : DAWATEISLAMI  
BANK : MCB  
CLOTH MARKET BRANCH  
(0063) KARACHI  
SWIFT CODE: MUCBPKKA  
IBAN NO: PK20 MUCB 0388 8415 3100 0263

### برائے المدینہ لائبریری

A/C NO : 01012077  
TITLE : DAWATEISLAMI - AL MADINA LIBRARY  
BANK : UBL (AMEEN)  
MAIN BRANCH (0891) M.A JINNAH ROAD KARACHI  
SWIFT CODE: UNILPKKA  
IBAN NO: PK85 UNIL 0112 0891 0101 2077

### برائے لنگر رضویہ

A/C NO: 010-0952-7  
TITLE : DAWATEISLAMI LANGER-E-RAZWIA  
BANK : UBL (AMEEN)  
MAIN BRANCH (0891) M.A JINNAH ROAD KARACHI  
SWIFT CODE: UNILPKKA  
IBAN NO: PK65 UNIL 0112 0891 0100 9527

دارالافتاء اہلسنت و دعوت اسلامی کے سچے اور فون نمبرز 2016ء

نمبر شمار	مقام	اوقات کار	قطعیل
1	افتاء مکتب: عالمی مدنی مرکز فیضان مدینہ باب المدینہ (کراچی) (صرف ذمہ داران تنظیمی امور میں شرعی مسائل کے حل کیلئے رجوع فرمائیں)	صبح 10 تا شام 04	محمد المبارک
2	افتاء مکتب: نزد مکتب المدینہ، گنج بخش مارکیٹ، وائٹا روڈ پارک مرکز الاولیاء (لاہور) (صرف ذمہ داران تنظیمی امور میں شرعی مسائل کے حل کیلئے رجوع فرمائیں)	صبح 09 تا شام 05	انوار
3	دارالافتاء اہلسنت: جامع مسجد کٹرہ ایمان (باری چوک) گرومنڈر باب المدینہ (کراچی)	صبح 10 تا شام 04	محمد المبارک
4	دارالافتاء اہلسنت: جامع مسجد معصوم شاہ بخاری، نزد پولیس چوکی کھارادر باب المدینہ (کراچی)	صبح 11 تا شام 05	محمد المبارک
5	دارالافتاء اہلسنت: جامع مسجد رضائے مصطفیٰ بانقلابی موہاں مارکیٹ کوئی نمبر 4 باب المدینہ (کراچی)	دوپہر 12 تا شام 05	محمد المبارک
6	دارالافتاء اہلسنت: جامع مسجد انصافی اکبر روڈ نزد ریگل چوک صدر باب المدینہ (کراچی)	صبح 11 تا شام 04	محمد المبارک
7	دارالافتاء اہلسنت: آفندی ٹاؤن بانقلابی مدنی مرکز فیضان مدینہ باب الاسلام (حیدرآباد مندر)	صبح 11 تا شام 04	محمد المبارک
8	دارالافتاء اہلسنت: نزد مکتب مسجد محمدیہ کالونی سوسائٹیز روڈ نزد سرون ٹاؤن آباد (فیصل آباد)	صبح 10:30 تا شام 04:30	محمد المبارک
9	دارالافتاء اہلسنت: نزد مکتب المدینہ گنج بخش مارکیٹ مرکز الاولیاء وائٹا روڈ پارک مرکز الاولیاء (لاہور)	صبح 09 تا شام 05	انوار
10	دارالافتاء اہلسنت: لطیف پلازہ (چیمبر مارکیٹ) فرسٹ فلور نزد پور ڈالچھہ مرکز الاولیاء (لاہور)	صبح 11 تا شام 05	انوار
11	دارالافتاء اہلسنت: نزد جامع مسجد غوثیہ حاجی احمد جان پینک روڈ صدر (راولپنڈی کینٹ)	صبح 10 تا شام 04	محمد المبارک
12	دارالافتاء اہلسنت: ظہور پلازہ نزد بانٹو ٹراکٹر طریقہ (سرگودھا)	صبح 10:30 تا شام 04:30	محمد المبارک



## دعوتِ اسلامی کے خدمتِ دین کے 102 شعبہ جات

- ﴿1﴾ مدنی انعامات ﴿2﴾ مدنی قافلہ ﴿3﴾ مجلس بیرون ملک ﴿4﴾ مدنی تربیت گاہیں ﴿5﴾ مجلس ہفتہ وار اجتماع  
﴿6﴾ اجتماعی اعتکاف (پورا ماہ رمضان/ آخری عشرہ) ﴿7﴾ مجلس حج و عمرہ ﴿8﴾ مجلس ہفتہ وار مدنی مذاکرہ ﴿9﴾ جامعۃ  
المدینہ (اللبنین) ﴿10﴾ جامعۃ المدینہ (اللبنات) ﴿11﴾ مدرسۃ المدینہ (اللبنین) ﴿12﴾ مدرسۃ المدینہ  
(اللبنات) ﴿13﴾ مدرسۃ المدینہ (حُجْر و قُتبی) ﴿14﴾ مدرسۃ المدینہ (اللبنین) ﴿15﴾ مدرسۃ المدینہ  
(بالغان) ﴿16﴾ مدرسۃ المدینہ کورسز ﴿17﴾ مدرسۃ المدینہ آن لائن ﴿18﴾ دار المدینہ (اللبنین) ﴿19﴾  
دار المدینہ (اللبنات) ﴿20﴾ دار المدینہ (اسکول) ﴿21﴾ دار الافتاء اہلسنت ﴿22﴾ المدینہ لائبریری  
﴿23﴾ تَخَصُّصُ فِي الْفِقْهِ ﴿24﴾ مجلس طیبی علاج ﴿25﴾ مجلس توفیق ﴿26﴾ مجلس کارکردگی فارم و مدنی پھول  
﴿27﴾ مجلس کورسز (مدنی انعامات و مدنی قافلہ کورس، نقل مدینہ کورس، مدنی تربیتی کورس، وغیرہ) ﴿28﴾ المدینۃ العلمیہ  
﴿29﴾ مجلس تراجم ﴿30﴾ مکتبۃ المدینہ ﴿31﴾ مدنی جینٹل ﴿32﴾ مجلس آئی ٹی ﴿33﴾ مدنی جینٹل ریلے مجلس  
﴿34﴾ شعبۂ تعلیم ﴿35﴾ مجلس خصوصی اسلامی بھائی ﴿36﴾ مجلس اصلاح برائے قیدیان ﴿37﴾ مجلس تاجران  
﴿38﴾ مجلس دکلاء و ججز ﴿39﴾ مجلس ذرائع آمدورفت (ٹرانسپورٹرز) ﴿40﴾ مجلس ڈاکٹرز ﴿41﴾ مجلس ہومیوپیتھک  
ڈاکٹرز ﴿42﴾ مجلس وینیزی ڈاکٹرز (معالج حیوانات) ﴿43﴾ مجلس حکیم ﴿44﴾ مجلس اصلاح برائے کھلاڑیان  
﴿45﴾ مجلس عشر اطراف گادس ﴿46﴾ مجلس رابطہ ﴿47﴾ مجلس رابطہ بالعلماء و المشائخ ﴿48﴾ مجلس مزارات  
اولیاء ﴿49﴾ مجلس نشر و اشاعت ﴿50﴾ مجلس تاجران برائے گوشت ﴿51﴾ مجلس خدام المساجد ﴿52﴾ آئمہ مساجد  
﴿53﴾ مجلس مکتوبات و تعویذات و عطاریہ ﴿54﴾ مجلس صحرائے مدینہ ﴿55﴾ مجلس تقسیم رسائل ﴿56﴾ مجلس خیر خواہی  
(زلزلہ ویلاب زدگان وغیرہ) ﴿57﴾ مجلس امامت کورس ﴿58﴾ انٹگر رضویہ ﴿59﴾ مجلس مالیات ﴿60﴾ مجلس اثنا شجاعت  
﴿61﴾ مجلس اجارہ ﴿62﴾ مجلس حقیقی امور ﴿63﴾ مجلس فیضان مدینہ (مدنی مراکز) ﴿64﴾ مجلس تعمیرات ﴿65﴾  
مجلس کارکردگی ﴿66﴾ مجلس مدنی عطیات بکس ﴿67﴾ مجلس مدنی بہاریں ﴿68﴾ مجلس فیضان مُرشد ﴿69﴾ مجلس  
تجربہ و نمٹین ﴿70﴾ مجلس اجتماع و ذکوہت ﴿71﴾ مجلس کورس برائے نیو مسلم ﴿72﴾ مجلس تفتیش قراءت و مسائل  
﴿73﴾ آن لائن کورسز (علوم اسلامیہ کورس، نیو مسلم کورس، فرض علوم کورس) ﴿74﴾ جامعۃ المدینہ (آن لائن)  
﴿75﴾ مجلس چرم تریابی ﴿76﴾ مجلس تحقیقات شرعیہ ﴿77﴾ مجلس اصلاح برائے فنکار ﴿78﴾ مجلس عالمی ہم نوا  
﴿79﴾ مجلس فیضان مُرشد برائے اسلامی بہنیں ﴿80﴾ مجلس شعبۂ تعلیم برائے اسلامی بہنیں ﴿81﴾ مجلس خصوصی



## فہرست

نمبر	موضوع	نمبر	موضوع
24	نقدی (Cash) کے متعلق اہم ہدایات اور احتیاطیں	1	دُرود پاک کی فضیلت
27	چیک اور بینک کے متعلق اہم ہدایات اور احتیاطیں	1	دعوتِ اسلامی کے شعبہ جات کا مختصر تعارف
29	چند مزید احتیاطیں	4	راہِ خدا میں خرچ کرنے کی فضیلت
30	چند سے متعلق چند شرعی مسائل	5	عطیات جمع کرنے کی فضیلت
32	مرد عین کی نمازوں اور روزوں کے فدیے کا مسئلہ	6	عطیات میں خیریت پر وعید
34	زندہ شیخِ فانی کے روزوں کے فدیے کا مسئلہ	6	امیرِ اہلسنت کی طرف سے خصوصی مدنی پھول
37	شرعی مسئلہ	7	عطیات جمع کرنے کی نیتیں
39	عطیات کی پُر (Fill) کی ہوئی رسید کا نمونہ	7	مدنی عطیات کی اقسام
40	قسم کے کفار سے کفار کا پُر کیا ہوا نمونہ	8	مدنی عطیات جمع کرنے کے طریقے اور احتیاطیں
40	قسم کے کفار سے کی رقم وصول کرنے کے مدنی پھول	12	مدنی عطیات کیلئے ملاقات کے مدنی پھول
41	مدنی عطیات رسید برائے ذمہ داران	14	مدنی عطیات کے بستے لگانے کے مدنی پھول
42	مدنی عطیات جمع کروانے کیلئے اکاؤنٹس کی تفصیل	16	بیزنس کا نمونہ
43	دارالافتاء اہلسنت کے سچے اور اوقات کار کی تفصیلات	17	مدت واجبہ اور مدت مخصوصہ سے متعلق احتیاطیں
44	دارالافتاء اہلسنت کے فون نمبرز وغیرہ کی تفصیلات	20	جھولی اور بستے کیلئے الفاظ و احتیاطیں
45	دعوتِ اسلامی کے خدمتِ دین کے 102 شعبہ جات	22	صدقات نافلہ کی جھولی کے محتاط الفاظ
46	ماخذ و مراجع	22	مدنی عطیات کے بستے پر صدکاگانے کے محتاط الفاظ
☆	☆☆☆	23	رسید بک کے متعلق اہم ہدایات اور احتیاطیں

اسی کے باعث چھ لے کی ہارت نے اپنے لکھوں کی طرف تکتا ہی کرنے والی کتاب

# چند شے کے بارے میں سوال جواب

بعض لوگوں کا خیال ہے کہ چاند کا کھنڈا  
مذہب سے متعلق ہے اور اس کا پتلا  
کرنے والوں کیلئے فرض ہے۔



پروفیسر مسعود علی صاحب مدظلہ العالی  
محمد الیاس صاحب مدظلہ العالی رضوی

www.dawateislami.net

## نیک نمازی بننے کیلئے

ہر جمعرات بعد نمازِ مغرب آپ کے یہاں ہونے والے دعوتِ اسلامی کے ہفتہ وار سنتوں بھرے اجتماع میں رضائے الہی کیلئے اچھی اچھی نیتوں کے ساتھ ساری رات شرکت فرمائیے ❁ سنتوں کی تربیت کے لئے مدنی قافلے میں عاشقانِ رسول کے ساتھ ہر ماہ تین دن سفر اور ❁ روزانہ ”فکرِ مدینہ“ کے ذریعے مدنی اِثعامات کا رسالہ پُر کر کے ہر مدنی ماہ کی پہلی تاریخ اپنے یہاں کے ذمے دار کو جمع کروانے کا معمول بنا لیجئے۔

**میرا مدنی مقصد:** ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِن شَاءَ اللّٰهُ عَزَّوَجَلَّ۔ اپنی اصلاح کے لیے ”مدنی اِثعامات“ پر عمل اور ساری دنیا کے لوگوں کی اصلاح کی کوشش کے لیے ”مدنی قافلوں“ میں سفر کرنا ہے۔ اِن شَاءَ اللّٰهُ عَزَّوَجَلَّ



فیضانِ مدینہ، محلہ سوداگران، پرانی سبزی منڈی، باب المدینہ (کراچی)

UAN: +92 21 111 25 26 92 Ext: 1284

Web: www.dawateislami.net / Email: ilmia@dawateislami.net